
ଶ୍ର।କଗନଳନାଥଙ୍କ 
ଂରଲଂ  ଲଂବଂର 


ର୍ଡ ଚଂଂ 

ଲେଖକ : 
ଶରତ ଚନ୍ଦୁ 

ବିଜିପୂର, ବଡ଼ସାହି 
ବରହ୍ଗପୁର- ୭୬୦୦୦୧ 
ଓଡ଼ିଶା, ଭାରତ 


ପ୍ରକାଶକଙ୍କ : 

ଶାଶୃତୀ ପବ୍ବିକେଶନ୍‌ 
କିଜିପୁର, 

ବ୍ରହ୍ମପୂର- ୭୬୦ ଠଠ୦୧ 
ଫୋନ୍‌: ୨ ୦୦୦୦୩ 


ପଅମ ପରକାଶ : 
ନବକଳେବର, ୧୯୯୬ 


ମୁଦ୍ରଣ : 
ନିଶ୍ଵାସ ପ୍ରେସ୍‌, 
ଚନ୍ଦ୍ରଶେଖରପୂର 
ଭୁବନେଶ୍ବର 


ପଚଦ ଚିନ୍ତ : 
ପୂଜାରୀ ବୁକ ପ୍ରସେସ୍‌ 
ବିହୁପୂର 


ମୂଲ୍ୟ : 
୮ଟଙ୍କା ମାତ୍ର 
Price abroad : Two US Dollars 


ଲେଖକଙ୍କ ଦ୍ବାରା ସର୍ବସନ୍ତର ସଂରକ୍ଷିତ । ବହିର ବିବରଣୀ ଜିତ୍ବା ଫୋଟ, ରେଖାତଚିତ୍ରଆଡି ଲେଖକଙ୍କ 
ବିନାନୁମତିରେ କେହି ପ୍ରକାଶ କଲେ ଆସନ ଅନୁଯାୟୀ ଦଷ୍ତିତ ହେବେ | 

ସୂଚୀପତ୍ର 


ବିଷୟ ସୂଶା 
ନବକଳେବର ଆଖ୍ୟାୟିଜା ¥ 
ଶ୍ରୀଜଗନାଥଙ୍କ ଜ୍ଞାତି ଓ କୃଟୁତ୍ଭ ୭ 
ବନଯାଗ ଯାତ୍ରାର ଅୟମାରମ୍ଭ & 
ଦାରୁ ସଂଧାନ ଅଭିକ୍ଷାନ ୧୬ 
. ଦାରୁ ସଂଗ୍ରହ ୧୭ 
ମୂତି ଗଠନ ୨୩ 
ଵିଟ୍ଛହର ବ୍ରହ୍ମ ୨୭ 
ନବକଳେବର ତତ୍ତ୍ବ ୨୯ 


ଶ୍ରୀ ଜଗନଥଙ୍କ ପ୍ରତିମୂରି; ହଦଭଉାଗରେ ଦର୍ଶାଯାଇଛି 
ଟଚତୃଶୋଣୀ ବ୍ରହ୍ଧସ୍ଥଳୀ 

କବ କଳେବର ଅଆସଧ୍ୟା୍ୟିକା 


[ୱଆୀ ଅଲା ଅତି ମର୍ମ -ବିଦାରକ, ବୁକୁ ଫଟା ଦୃଶ୍ୟ... 

କି ଦୁ୍ଦଶା ଶ୍ରୀ ଜଗନ୍ନାଥଙ୍କର ! ବଜିଆରଭୁଜଙ୍କ ଡାହାଣ ଭୂ୍ଦ ଭାଙ୍ଗି ପଡ଼ିଛି । ଯେ କୌଣସି 
ମହୁର୍ରରେ ମଧ୍ଯ ଭାର୍ଗି ପଡ଼ିପାରେ ଲଟକୁଥ୍‌ବା ବାମ ହସ୍ତ । ଦେହ ମୂଶ୍ଡ ଖଣ୍ଡିଆ! - ଖାବରା ! 
ଶ୍ରୀମନ୍ଦିରର ସକଳ ସୌକ୍ରମାର୍ଯ୍ୟ ପାହାଙ୍କ ପରିଚାର ପାଇଁ ପର୍ଯ୍ୟାପ୍ତ ହଏନି, ସେ ଆଜି ଅତି 
ଦୟନୀୟ ରୂପେ ଝୁଲୁଛନ୍ତି ଯବନ କଳାପାହାଡ଼ର ହସ୍ତୀପୃଷ୍ଠର, ଗୋଟିଏ ଶକ୍ତ ଦଉତ଼ିରେ 
ବନ୍ଧା ହୋଇ ! ଶ୍ରୀ ମନ୍ଦିର ଲୁଣ୍ଠନ କରିଥୁବା କଳା ପାହାଡ଼ର ହାତୀ ଚାଲିହି ଆଗକୁ ଆଗକ୍ର, 
ଶତ ଶତ ଓଡ଼ିଆଙ୍କ କାତର ଆଖ୍‌ରେ ଅଶ୍ରୁ ଭରିଦେଇ... 


ଘଟଣାଟି ଘଟିଥୁଲା ୧୫୬୮ ଖ୍ରୀଷ୍କା୍ଦରେ । 


ଏକାଧୁଜ କାରଣରୁ ୧୫୬୮ ଖ୍ରୀଷ୍ଟାବ୍ଦକୁ ଭୂଲିପାରିବନି ଓଡ଼ିଆ ଜାତି। ବଂଗରେ ଶାସନ 
କରୁଥ୍ବା ଆଫ୍ଗାନ ଶାସକ ସୂଲେମାନ୍‌ କରଣୀ ସେ ବର୍ଷ ଅନ୍ତର୍ଘାତୀମାନଙ୍କ ଯୋଗୁଁ ଅଧ୍କାର 
କରି ନେରଥୁଲେ ଓଡ଼ିଶା । ଏର ଅନ୍ତର୍ଭାତୀ କାର୍ଯ୍ୟ ଯୋଗୁଁ ହି ମୃତ୍ୟ ମୁଖରେ ପଡ଼ିଥ୍‌ଲେ ଓଡ଼ିଶାର 
ରାଜା ମୂକୁନ୍ଦ ଦେବ | ମୁକୁନ୍ଦଙ୍କ ମୃତ୍ୟରେ ଅସ୍ତମିତ ହେଲା ଓଡ଼ିଆଙ୍କ ରାଜନୈତିକ ସ୍ଵାଧୀନତା 
ସୂର୍ଯ୍ୟ। 


ତେବେ ରାଜନୈତିକ ଦୃଯୌଗ ହି ନଥୂଲା ଏ ଜାତିର ଏକମାତ୍ର ଦ୍ର୍ଯୋଗ ! ଅଧ୍କତର 
ଦୂର୍ଯୋଗ ଥୁଲା ପୂରୀର ଜଗନ୍ନାଥ ମନ୍ଦିରରେ ଅତ୍ୟାଚାର, ଭଂଗ ଜା, ଲୁଣ୍ଟନ । ଆଫଗାନ 
ସେନାନୀଙ୍କ ସେନାଧ୍ଯକ୍ଷ କଳାପାହାତ ଶ୍ରୀ ମନ୍ଦିର ଚଢ଼ାଉ କରିବା ଜାଣିପାରି ମନ୍ଦିର 
ସେବାୟତମାନେ ରତ୍ନ ସିଂହାସନରେ ପୂଜିତ ବିଗ୍ରହମାନଙ୍କୁ ଚିଲିକାରେ ପାତାଳି କରି 
ଦେରଥୁ୍‌ଲେ । ପବଳ ଆକ୍ରୋଶରେ ଜଳ୍ରଥ୍ବା କଳାପାହାଡ଼ ଯେମିତି ୟାର ଟେର ପାଇଗଲା 
ଚିଲିକା ପାଣି ;ହ ଓଟାରି ଆଣି ହାତୀ ପୃଷ୍ଠରୁ ଝୁଲାଇ, ସେ ଚାଲିଲା ବଙ୍ଗ ଅଭିମୁଖେ, 
ଯେମିତି ହେଉ ମୂରି ଗୁଡ଼ିକୁ ବିନଷ୍ଟ କରିବା ପାଇଁ । 


ହାହାକାର ଖେଳି ଯାଉଥବା ପ୍ରତି ଘରେ ଘରେ, ରାଇଜର ଦିଗ୍‌ ବିଦିଗ... 


ତେବେ ସେଇ ଦ୍ରଂସମୟରେ ଖବ୍‌ ସନ୍ତର୍ପଣରେ, ଖୁବ୍‌ ଗୋପନରେ କଳା ପାହାଡ଼କୁ 
ଅନୁଧାବନ କରୁଥଲେ ବିଶର ମହାନ୍ତି କଟକ ଜିଲା କ୍ରଳଙ୍ଗ ଅଞ୍ଚଳର ଜଗନ୍ନାଥ -ପ୍ରାଣ ବୈଷ୍ଣବ । 
ପଠାଣ କେଉଁଠିକି ଘେନିଯିବି ପିତୃଳା, କ'ଣ କରିବ ବିଗ୍ରହମାନଙ୍କର, ତାହା ପ୍ରତ୍ୟକ୍ଷେ ଜାଣିବା 
ଥୁଲା ତାଙ୍କ ଲକ୍ଷ୍ୟ | 

ଅଣସର ବେଳ ପୂନା ପାଉଥ୍ବା ଅଣସର ପଚୀ 

କଳାପାହାଡ଼ ଗଂଗା କୂଳରେ ପହଞ୍ଚଟ ଏକ ଦାନବୀୟ ଉଲ୍ଲାସରେ ଅଗ୍ନିଜାଳି ନିକ୍ଷେପ 
କଲା ବିଗ୍ରହକୁ । ତେବେ ମୂର୍ଭି ସଂପୂର୍ଣ ପୋଡ଼ି ନ ପାରିବାରୁ, ମୂରିର ଅବଶେଷ ଫିଙ୍ଗି ଦେଲା 
ଗଂଗା ଜଳରେ । ସନ୍ତର୍ମଣରେ ସମସ୍ତ ବ୍ୟାପାର ଦେଖୁଥୁବା ବିଶର ମହାନ୍ତି ଦରପୋଡ଼ା ପିତୂୁଳାରୁ 
ସଂଗ୍ରହ କଲେ ବ୍ରତ ପଦାର୍ଥ ଯାହା ଶ୍ରୀ ମନ୍ଦିରର ବିଗ୍ରହମାନଙ୍କ ଅବିନଶ୍ବର ଆତ୍ମା ରୂପେ ଗୃହୀତ ¦ 
ଏଇ ଆଖ୍ୟାୟିକା ସଂପର୍ବରେ ପୁରୀ ମନ୍ଦିରର “ ମାଦଳା ପାଞ୍ଜି"? ରେ ଉଲ୍ଲେଖ ଅଛି : 

“* ପରମେଶ୍ବରଙ୍କୁ ଛପଲିହାଥୀ ପଡ଼ାରେ ପାତାକି କରିଥଲେ ! ତହିଁକି ବୋଲି 
କଳାପାହାଡ଼ ଯାଇ ଠାବ କଲା । ମୁହାଣ ପାର ହୋଇ ଗଲା | ଭେଉଁ ଆ ପକାଇ ଅଣ୍ଟାକ ପାଣିରେ 
ନେଲା। ସେଠାରୁ ପରମେଶ୍ବରଙ୍କ ହାତୀରେ ପକାଇ ଆଣିଲା। ବାଉନ କୋଟି ଭଣ୍ଡାର ସେଠାରେ 
ଡ଼ର କଲା । ବଡ଼ ଦେଉଜ ଅଏଳା ସରିଯାଏ ଭଂଗାଇଲା | ଯେତେ ଦେବତାମାନ ପିତୁଳାମାନ 
ସବ୍ରକୁ ହିଁ ଖୁଣ କଲା | ...ଶ୍ରୀ ଜଗନ୍ନାଥ ମହାପ୍ରଭୁଙ୍କୁ ଗଂଗାକୂଙ୍କ ତଣ୍ଡାଯାଏ ନେଲା। କାଠ କୁଢ଼ାଇ 
ଅଗ୍ନିରେ ପୂରାଇ ଜଳାଇ ଦେଲା ! ତେଣେ ପଠାଣର ଦେହ ଖଣ୍ଡ ଖଣ୍ଡ ହୋଇ ଫାଟିଲା ! ଏହା 
ଶୁଣି ତାହାର ପୂଅ ପରମେଶ୍ବରଙ୍କୁ ଗଂଗାରେ ମେଲି ଦେଲା ! ସେ ଦାରୁ ଭାସି ଆସନ୍ତେ ଅମୂରୀ 
ଗୋଟିଏ କାଳକାଠ ବୋଲି ଧରି ତାହା ବାରିରେ ପକାଇଲା । ଶ୍ରୀ ଜଗନ୍ନାଥଙ୍କ ନେବାବେଳେ 
ବିଶର ମହାନ୍ତି ଯାଇଥଲା ! ବୈଷ୍ଣବ ହୋଇ ସାଙ୍ଗରେ ଗୋଡ଼ାଇ ଥୁଲା । ଆଠ ମାସ ରହି ବାଦ୍ୟ 
ପଣ କରି ଦାରୁ ମାଗିଲା । ବ୍ରଙ୍ମ ଖୋଳ କରି ମୃଦଙ୍ଗ ପୁରୋଇ ଘେନି ଅଇଲା। କୁଜଙ୍ଗ ଗଡ଼ରେ 
ଆଣି ପ୍ରବେଶ କଲା । ଖଣ୍ଡାଇତ ଓଳିଆ ଉପରେ ଦୁଇ ଠାକୁରେ ରହିଲେ । ”” 


- ମାଦଳ। ପାଞ୍ଜ ( ଆର୍ରବଲୁଭ ମହାନ୍ତି ସଂପାଦିତ ପୃ ୬୦ - ୬୧ ) 

ବିଶର ମହାନ୍ତି ଆଣିଥବା ବ୍ରହ୍ମ କିପରି ପୁଣି ଫେରିଲା ଶ୍ରୀମନ୍ଦିରକୁ, ତାର ବିବରଣୀ 
ଦେଇ କୂଜଙ୍ଗ ନିବାସୀ ପୋଖତ ସାମ୍ବାଦିକ ଶ୍ରୀ ବିଶ୍ବନାଥ ରାଉତ ˆ ' କୁଜଙ୍ଗ ଗଡ଼ର କୁଞ୍ଜବିହାରୀ 
ଜଗନ୍ନାଥ” ? ନାମକ ଏକ ନିବନ୍ଧରେ ଲେଖ୍‌ଛନ୍ତି ; ˆ 'ଗଂଗା କୂଳରୁ ବିଶର ସେହି ଅପୋଡ଼ା ବ୍ରହ୍ମ 
ସଂଗ୍ରହ କରି ଏକ ମୃଦଙ୍ଗ ମଧ୍ଯରେ ସାରତି ରଖୁ ଓଡ଼ିଶା ଫେରି ଆସିଲେ ...ବହୁ _ଝଡ଼ଝଞ୍ା, 
ବହୁ ପଥ ଅତିକ୍ରମ କରି ଅତି ସନ୍ତର୍ପଣରେ ବିଶର କ୍ରଜଙ୍ଗ ଷଣ୍ଚଙ୍କ ରାଜ୍ୟରେ ପାରାଦୀପ ଗଡ଼ସ୍ଥ 
ଉଦୟବଟ ନିକଟରେ ପହଞ୍ଚୁଥୂଲେ । ...ମହାପ୍ରଭୁଙ୍କୁ ସଂଗ୍ରପ୍ତ ଭାବରେ ରଖ୍ବା ପାଇଁ ଏକ 
ନିର୍ଜନ ସ୍ଥାନ ଲୋଡ଼ା ; ବିଶର ତାଙ୍କ ମନ ମୂତାବଜ ସ୍ଥାନ ପାଇଗଲେ। ...ସଂପ୍ରତି କୁଜଙ୍ଗଗଡ଼ଠାରୁ 
ଦଇ କିଲୋମିଟର ପୂର୍ବ ଦିଗରେ ନୂଆ ଗାଁର ଦକ୍ଷିଣ ପୂର୍ବକୁ ବଙ୍ଗୋପସାଗର କୂଳରେ ସେହି 
ସ୍ଥାନଟି ଅବସ୍ଥିତ। ବହୁ କାଳରୁ ଏହି ସ୍ଥାନରେ ମହାବୀର ହନୁମାନଙ୍କ ବିଗ୍ରହ ପୂଜା ପାଇ ଆସୁଛନ୍ତି 
...ବିଶର ମହାନ୍ତି ମହାବୀର ଆଶ୍ରମରେ ପହଞ୍ଚୁବା ପରେ ସେହି ଅଞ୍ଚଳର ଜଣେ ଖଣ୍ଡାୟତଙ୍କର 
ସାହାଯ୍ୟ ଲାଭ କରିଥୁଲେ | ...ସେହି ଖଣ୍ଡାୟତଙ୍କର ଓଜିଆ ଉପରେ ଗୁପ୍ତ ଭାବରେ ବ୍ରହ୍ମ ପୂଜା 
ପାଇଲେ । 


“ ଗୁଳପତି ରାମ ଚନ୍ଦ୍ର ଦେବ ( ୧୫୫୯-୧୬୦୦) ନିଳର ସ୍ଥିତି ଦୃଢ଼ୀଭୂତ କରି 
ସାରିବା ପରେ ଶ୍ରୀ ମନ୍ଦିରର ଏତିହ୍ୟ ଫେରାର ଆଣିବା ପାଇଁ ସଂକନ୍ଧ ବନ୍ଧ ହେଲେ । ...ତେଣୁ 
ଗଜପତିଙ୍କ ନିଦ୍ଦଶ ଅନୁସାରେ କୂଜଙ୍ଗଗଡ଼ରୁ ବ୍ରହ୍ମ ଅଣାଯାଇ ୧୫୭୫ ଖ୍ରୀଷ୍ଟାନ୍ଦରେେ ଖୋର୍ଵା 
ଗଡ଼ରେ ରଖାଗଲା | ତା' ପର ବର୍ଷ... ନୂତନ ମୂରି ଗଠନ କରାଯାଇ ସେହି ବର୍ଷ ଜୁଲାଇ 
୧୭ ତାରିଖ...ଶ୍ରାବଣ ଶୁକ ନବମୀ ଦିନ ପ୍ରରୀ ଶ୍ରୀ ମନ୍ଦିରରେ ବ୍ରହ୍ମ ପୂନଃ ସ୍ଥାପନ କରାଗଲା!” - 

¬“ ପ୍ରଜାତନ୍ତ୍ର ସାପ୍ତାହିକୀ' ? ଜୁଲାଇ ୧୭, ୧୯୮୮ 


ଉପରେ ବର୍ଣ୍ଣିତ ଘଟଣା ଓ ତଥ୍ୟ ଗୁଡ଼ିକ ସ୍ତଷ୍ଟ କରିଦିଏ ଯେ ଶ୍ରୀମନ୍ଦିରରେ ନବକଳେବର 
ରୀତି ନୂଆ ନୁହେଁ ; ଏ ରୀତି ବେଶ୍‌ ପୂରାତନ । ପୂରୀ ମନ୍ଦିରର ଅସୁମାରୀ ରୀତି ମଧ୍ଯରେ 
ଅତୁତଂତମ ଏଇ ରୀତି- ନବ କଳେବର ! 


ଯୋଡ଼ା ଆଷାଢ଼ ପଡ଼ଥବା ବର୍ଷ ତନୃ -ତ୍ୟାଗ କରନ୍ତି ଶ୍ରୀ ମନ୍ଦିରର ଶ୍ରୀ ଜଗନ୍ନାଥ - ତନୁ 
ତ୍ୟାଗ କରନ୍ତି ଆଉ ଗ୍ରହଣ କରନ୍ତି ନୂଆ ଏକ ଦେହ । ନିମ୍ବ କାଠରେ ରୂପକାର ମାନେ ଗଢ଼ନ୍ତି 
ନୂଆ ମୂରି; ଦଇତାମାନେ ଦିଅନ୍ତି ସପ୍ତାବରଣ ! ପୂରୀ ମନ୍ଦିର ପରିଭାଷାରେ ଏହା ହିଁ 
ନବକଳେବର । 


ବହୂ ବର୍ଷ ପରେ ଏଣୁ ଥରଟିଏ ଆସେ ନବ କଳେବର । ଏଇ ଯେମିତି ୧୯୫୦ 
ସାଲାରୁ ୧୯ ୯୬ ମଧ୍ଯରେ ଏ ରୀତି ଆସିଛି ମାତ୍ର ଚାରି ଥର : ୧୯୫୦, ୧୯୬୯, ୧୯୭୭ 
ଏବଂ ୧୯୯୬ । ଗୋଟିଏ ସମ୍ବର ନୁହେଁ, ଗୋଟିଏ ଯୁଗ ପରେ ପଡ଼େ ଏଇ ପର୍ବ । 


ଅବଶ୍ୟ ଭଗ୍ନ - ସ୍ଵାସ୍ୟ ଭୋଗିବା ଦୁର୍ଯୋଗ ପ୍ରତି ବର୍ଷ ଆସେ ଶ୍ରୀ ଜଗନ୍ନାଥଙ୍କ ପାଇଁ ; 
ଆଉ ଆସେ ମଧ୍ଷ ପୂନଃ ଯୌବନ ପ୍ରାପ୍ତି...ନବ ଯୌବନ ! 

୭ 


ଯୋଡ଼ା ଆଷାଢ଼ ପଡୂଥବା ବର୍ଷ ଅବଶ୍ୟ ରୀତି କ୍ରମରେ ବିରାଟ ପରିବରଁନ ଆସେ । 
ଅଣସର ଘରର ପନ୍ଦର ଦିନିଆ ପୀଡ଼ାମୟ ରହଣୀ ପରିବର୍ରେ ୪୫ ଦିନର ଅନବସର ରୀତି 
ଅନୃସୂତ ହୁଏ । ବିଶ୍ବାସ କରାଯାଏ ଯେ, ଭଗ୍ନ ସ୍ବାସ୍ଥ୍ୟ ଶ୍ରୀମନ୍ଦିରର ଦେବତାଙ୍କୁ ନେଇ ଯାଉଛି 
ସେଇ ଅପରିହାର୍ଯ୍ୟ ପରିଣତି ଆଡ଼କୁ ; ଯେଉଁଥ୍ର୍‌ ମୁକୁଳି ଯାଇ ପାରେନି ଧରା ବକ୍ଷର କୌଣସି 
ପ୍ରାଣୀ; ସେ କ୍ରମଶଃ କବଳିତ ହେଉଛନ୍ତି ସେଇ ଅମୋଘ, ଅଦମିତ ଶକ୍ତି, ମୃତ୍ୟ ବାତରେ ... 


ଦେବତା ପରିତ୍ୟାଗ କରନ୍ତି ଶରୀର : କାରଣ ˆ 'ଜାତସ୍ୟ ହି ଧୂବଂ ମୃତ୍ୟ? ( ଗୀତା) । 
ଠିକ୍‌ ମଣିଷ ରୂପରେ ପରିକଳ୍ଧିତ ଶ୍ରୀ ଜଗନ୍ନାଥ : ମଣିଷର ସୂଖ, ଦୁଃଖ, ରୋଗ ବିରାଗ 
ସବୁକିଛି ସାମିଲ୍‌ ହୁଏ ତାଙ୍କ ରୀତିରେ । ଏପରିକି ମୃତ୍ୟ ମଚ ବାଦ୍‌ ଯାଇନି ସେଥୁ୍ରୁ । ଆଉ 
ନବ ଜନ୍ମ ବି : ' ଧୃବଂ କନ୍ଧ ମୃତସ୍ୟ ଚ ” 


ତେବେ ମୃତ୍ୟ ଆଉ ପ୍ରନର୍କନ୍ଧର ଏଇ ଲୀଳା ରୂପାୟିତ କରିବା ପାଇଁ ବହୁ ଆୟୋଜନ 
ଚାଲେ ଜଗନ୍ନାଥ ମନିର ପରମ୍ପରାରେ । କାରଣ ଦେବତା ଗଢ଼ା ହୁଅନ୍ତି ଯେଉଁ ଦାରୁରେ ସେ 
ଦାରୁ ସହଜ ଲଭ୍ୟ ନୁହେଁ । ମୂର୍ତି ଗଠନ ମଧ୍ଧ ଆୟାସ ସାଧ୍ୟ । ବନଯାଗ ଯାତ୍ରା, ଦାରୁ ସଂଗ୍ରହ, 
ମୂର୍ଚି ଗଠନ, ବ୍ରହ୍ମ ପରିବର୍ଭନ ପ୍ରଭୃତି ଅଜସ୍ର ରୀତି ଦ୍ଵାରା ସମ୍ଭବ ହୁଏ ନବ କଳେବର । 


ଏଇ ପ୍ରତିଟି ପର୍ଯ୍ୟାୟରେ ବହୁ ଚିତ୍ତାକର୍ଷକ ତଥ୍ୟ ବିଦ୍ୟମାନ | ପର୍ଯ୍ୟାୟ କ୍ରମେ ସେ 
ବିବରଣୀ ଦେବା ପୂର୍ବରୁ ପ୍ରଥମେ ଦଇତାପତି ସେବାୟତଙ୍କ ସଂପର୍କରେ କିଛି ଜାଣିବା ଆବଶ୍ୟକ ; 
କାରଣ ଦାରୁ ସଂଗ୍ରହଠାରୁ ମୂର୍ି ଗଠନ ଯାଏଁ ସେଇମାନଙ୍କ ଭୂମିକା ହିଁ ରହେ ସବୁଠୁ ଗୁରୂଚ୍ଧପୂର୍ଣ ; 
ସେଇମାନେ ହିଁ ପରିଗଣିତ ହୁଅନ୍ତି ଶ୍ରୀଜଗନ୍ନାଥଙ୍କ ପରିବାର ସ୍ଵଜନ ରୂପେ । 


ଶ୍ରୀ କଚାଳାଥଙ୍କ ଞ୍ଚ ଓ କୁଚ 


A ମନ୍ଦିରର ଏକ ଅବି ଛେଦ୍ୟ ଅଙ୍ଗ ହେଉଛନ୍ତି ଶ୍ରୀ ଜଗନ୍ନାଥଙ୍କ ଜ୍ଞାତି ଓ ତାଙ୍କ କୃଟ୍ରମ୍ବ । 
ରୋଗ ବିରାଗରେ ଅଶସର ଘରେ ପଡ଼ିଥ୍ବା ବେଳେ ସେଇମାନେ ହିଁ କଗନ୍ନାଥଙ୍କ ସେବା ଶୁଶ୍ରୁଷୀ 
କରନ୍ତି ; ପୂଣି ନବକଳେବର ବେଳେ ଦାରୁ ଦେବତା ଯେତେବେଳେ ପୂରୁଣା ଶରୀର ତ୍ୟାଗ 
କରି ନୂଆ କଳେବର ପରିଗ୍ରହ କରନ୍ତି, ସେଇମାନେ ହିଁ ସାମିଲ ହୁଅରି ଶୁଦି କ୍ରିୟାରେ ; ଏପରିକି 
ପୋଖରୀ ତୁଠକ୍ର ଯାଇ ଲଣ୍ତିତ ମସ୍ତକ ହୁଅନ୍ତି ମଧ୍ଧ | 


ଅଭୁତ ଦେବତାଙ୍କର ଏହି ଅଭୁତ ଜ୍ଞାତିମୀନେ ହେଲେ ଦଇତାପତି। ଶ୍ରୀ ଜଗନ୍ନାଥଙ୍କର 
କେତେକ ଵିଟିତ୍ର ରୀତି ସହ ସଂପୃକ୍ତ ଏହି ସେବାୟତ କୂଳ ! : 


ଶ୍ରୀ ମନ୍ଦିରର ବିଚିତ୍ର ରୀତି ମାନଙ୍କ ଭିତରେେ ବିତିତ୍ରତମ ହେଲା ଅଣସର ରୀତି । ଏହି 
ସୁପରିଚିତ ରୀତିଟି ଆରମ୍ଭ ହୋଇଯାଏ ନ୍ୟୋେଷ୍ଠ ପୂର୍ଣ୍ଣିମା ପରେ ପରେ, ଅର୍ଥାତ୍‌ ସେଇ ଦିନ 
ମଧ୍ୟରାତ୍ରରୁ । ମାତ୍ର କିଛି ଘଣ୍ଟା ପୂର୍ବରୁ ତିନିଠାକ୍ରରଙ୍କର ୧୦୮ କଳସର ଜଳରେ ସ୍କାନ ଏବଂ 

F 


ଗଣେଶ ବେଶରେ ଗୀତି ସମାପ୍ତ ହୋଇଥାଏ | ସେର ନିଶାର୍ଧରେ ଠାକୁର ମାନଙ୍କୁ ପହଣ୍ଡି କରି 
ଫେରାଇ ନିଆଯାଏ ସ୍ଵାନ ମଣ୍ଡପରୁ ବଡ଼ ଦେଉଳକ୍ର । ତେବେ ବଡ଼ ଦେଉଳର ରତ୍ଵସିଂହାସନ 
ଉପର ନୃହେଁ , ଦେବତାମାନଙ୍କୁ ନିଆଯାଏ ଅଣସର ଘରକ୍ର । କାରଣ ଅତିରିକ୍ତ ସ୍ଥାନ ଯୋଗୁଁ 
ତିନି ଦେବତା କାଳେ ପୀଡ଼ିତ ହୋର ଯାଆନ୍ତି । ସେହି ପୀଡ଼ିତାବସ୍ଥା ରହେ ଦୀର୍ଘ ୧୫ ଦିନ 
ପାଇଁ ଏବଂ ଏହି ସମଗ୍ର ସମୟ ଦେବତାମାନଙ୍କ ଦାୟିତ୍ଵରେ ରହନ୍ତି ଦଇତାପତିମାନେ । କୁରଗ୍ରସ୍ତ 
ଠାକୂର ମାନେ ଯେହେତୁ ଏହି ସମୟତକ ସାଧାରଣ ଭୋଗରୁ ବଂଚିତ ହୁଅନ୍ତି ସେମାନଙ୍କ 
ଅର୍ପଣ କର।ଯାଏ ପାଟିଲା ଫଳ ଏବଂ ପଣା । ଏ ସମୟରେ ଯାହା ସବ୍ର ସେବା, 
ଦଇତାପତିମାନେ ହିଁ ତୃଲାନ୍ତି ; କାରଶ ସ୍ବାସ୍ଥ୍ୟ ହାନି ବେଳେ କ୍ରଟୁମ୍ବ ଲୋକଙ୍କ ସେବା ହିଁ ତ 
ସୁଖପ୍ରଦ ଓ ଆଶ୍ଵସ୍ତିକର । 


` ଏଠାରେ ମନରେ କୌତୁହଳ ଜନ୍ମିବା ସ୍ଵାଭାଵିକ ଯେ, ଶ୍ରୀ ମନ୍ଦିରର ଏତେ ଏତେ 
ସେବାୟତ ମାନଙ୍କ ମଧ୍ୟରେ ଦରତାମାନେ କେବଳ କାହିକି ଜଗନ୍ନାଥଙ୍କର ଜାତି ରୂପେ 
ପରିଗଣିତ ହୁଅନି ? ତାଙ୍କର ସବ୍ରଠାରୁ ବଡ଼ ସୁଦିନ ( ରଥ ଯାତ୍ରା ) ଏବଂ ଦୃହିନ ( ଅଣସରଘରେ 
ରହଣି } ବେଳେ ସେଇମାନଙ୍କ ଗହଣରେ ସେ ରହନ୍ତି କାହଁକି ? 


ଏ ପ୍ରଶ୍ନର ଭତ୍ତର ପାଇବାପାଇଁ ବିଶ୍ଵାବସୁ ଆଖ୍ୟାୟିକା ଉପରେ ହିଁ ନିର୍ଭର କରିବାକ୍ର 
ପଡ଼େ ବିଦ୍ୟାପତିଙ୍କ ସହାୟତାରେ ରନ୍ଦ୍ରଦ୍ୟମ୍ପ ନୀଳ ମାଧବଙ୍କୁ ଅପହରଣ କରିନେବା ପରେ 
ଦୈବୀମାୟା ଘଟିଥୂଲା; ଯଥା ନୀଳମାଧବ ବିଗ୍ରହର ଅନ୍ତର୍ଧାନ ଏବଂ କେତୋଟି ଶୂନ୍ୟବାଣୀ | 
ଗୋଟିଏ ଶୂନ୍ୟବାଣୀରେ ଇନ୍ଦ୍ରଦ୍ୟମ୍ପଙ୍କ ଜଣାଇ ଦିଆଗଲା ଯେ, ବିଶ୍ଵାବସୂଙ୍କ ସହାୟତାରେ ହିଁ 
ଶ୍ରୀ ଜଗନ୍ନାଥ ଶ୍ରୀମନ୍ଦିରରେ ସଂସ୍ଥାପିତ ହୋଇ ପାରିବେ ! ଇନ୍ଦ୍ରଦ୍ୟମ୍ପ ଏଣୁ ସହଚର ପରିବ୍ୃତ୍ତ 
ଚିଶ୍ଵାବସୂଙ୍କ ପୂରୀ ଆଣିଅୂଲେ । ଅବଶ୍ୟ ଶବର ପଲ୍ଲୀର ସେହି ସେବକଗ୍ରଣ ଆଉ ଫେରିଗଲେନି 
ସେମାନଙ୍କର ଅରଣ୍ୟ ଘେରା ଗାଆଁକୁ । ବରଂ ସେମାନେ ସାମିଲ ହେଲେ ଜଗନ୍ନାଥଙ୍କ ସେବା 
ଉପାସନାରେ । ସେଇ ଗୋଷ୍ଠିହି ଦଇତାପତି ନିଯୋଗ ରୂପେ ପରିଚିତ । ଜଗନ୍ନାଥଙ୍କ ଆଦ୍ୟ 
ସେବକ ହୋଇଥିବାରୁ ଦରତାମାନେ ଠାକୁରଙ୍କର ଞ୍ଞାତି ରୂପେ ପରିଗଣିତ ହୁଅନ୍ତି 


ଶୁ ମନ୍ଦିରର ତିନିଠାକୂର ଅଣସର ଘର ତ୍ୟାଗ କିରବା ପରେ ପରେ, ଆଷାଢ଼ ଶୁକ୍ଳ 
ଦ୍ଧିତୀୟାରୁ ଯେଉଁ ରଥଯାତ୍ରା ହୁଏ ସେଥ୍‌ରେ ମଧ୍ୟ ଦଇତାମାନଙ୍କର ପ୍ରାଧାନ୍ୟ ବଜାୟ ରହେ | 


ଦିଅଁ ମାନଙ୍କର ପହଣ୍ଡି, ରଥରେ ଯାତ୍ରା ଏବଂ ଆଷାଢ଼ ଏକାଦଶୀର ସୂନାବେଶ ସଂପନ୍ନ 
ହେବାଯାଏଁ ପ୍ରତି ଉପଚାରରେ ଦରତାପତିମାନଙ୍କର ଗୁରୁତପୂର୍ଣ ଭୂମିକା ଥାଏ । 


ମନ୍ଦିରର ସନ୍ତ୍ରରି ପି ( ରେକର୍ଡ଼ ଅଫ ରାଇଟ୍‌ସଂ ' )ରେ ଦରତାପତିମାନଙ୍କର ବିଭିନ 
ଦାୟିତ୍ ନିମ୍ପମତେ ଉଲ୍ଲେଖ ରହିଛି : “' ଅଣସରରେ ପଣାଭୋଗ କରନ୍ତି । ପ୍ରଷ୍ଠାଳକ ମାନଙ୍କ 
ସହ ହାତୀବେଶ ଓ ସୂନାବେଶ କରନ୍ତି । ଦିଅଁମାନେ ନିଳାଦ୍ରୀ ବିକେ ସମୟରେ ବଚନିକା 
କରନ୍ତି । ଚିତାଲାଗିରେ ଚିତାଲାଗି କରନ୍ତି। ରୁକ୍କଣୀଙ୍କ ସହ ଜଗନ୍ନାଥଙ୍କ ଗଇଁଠାଳ ଫିଟାନୀତି 

କରନ୍ତି। ଶାଢ଼ୀବନ୍ଧା ଦରକାର ନାହିଁ। ଦାରୁ ଅନ୍ମେଷଣରେ ଗଲାବେଳେ ଶାଢ଼ୀ ପାଆନ୍ତି। ଏମାନଙ୍କ 
ଘରେ ପ୍ରତ୍ୟେକ ପ୍ରରୂଷ ( ପିଲା ସମେତ ) ଦଇତା ଭାବରେ ଗଣ୍ୟ ହୃଅନ୍ତି। ନବ କଳେବରରେ 
ବାଡ଼ ଅନୁଯାୟୀ କାମ କରନ୍ତି ; କେବଳ ବାଡ଼ଗ୍ରାହୀ ଘଟ ପରିବର୍ଭନରେ କାମ କରନ୍ତି। ” 


ଜବ କଳେବର ସମଯରେ ବନଯାଗ ଯାଦ୍ରାରେ ଦଇଲତାପତିମାନଙ୍କର ଭୁମିକା ହୁଏ 
ସବ୍ରଠାରୁ ଗୁରୁତ୍ଵପୂର୍ଣ୍ଣ । 


ବଂଳଯାଗ ଯାତ୍ରାର ଅୟମାରସ 


ବନଯାଗ ଯାତ୍ରାରେ ଯାଉଥ୍‌ବା ଦଇତାପତ ମାନେ 
ଶ୍ରୀ ମନିର ଠାକୁରମାନଙ୍କ ଆଜ୍ଞାମାଳ ଧରିଛନ୍ତି 
{ ସୁଦର୍ଶନ ଦାସମତାପାତ୍ର, ଗୋଲଡ଼ି ଷ୍ଟୁଡିଓ, ପୂରୀ ) 


ଁ ନଯାଗ ଯାତ୍ରାର ଉଦ୍‌ ଯୋଗ ଅୟମାରମ୍ଭ ହୁଏ ପୁରୀ ଦେଉଳର ରତ୍ନସିଂହାସନ ସମୀପରେ । 
ସେ ତିଥୁ ଚୈତ୍ର ଶୁକ୍ଳ ଦଶମୀ ( ଅର୍ଥାତ୍‌ ରାମ ନବମୀ ବାସି} । 


ମଧ୍ୟାହ୍ନ ଧୂପ ସେତେବେଳକୁ ସମାପ୍ତ ହୋଇ ଯାଇଥାଏ ! ଦାରୁ ଅନ୍ନେଷଣ ପାଇଁ ବନଯାଗ 
ଯାତୁରେ ସାମିଲ୍‌ ହେଉଥ୍ବା ସମସ୍ତ ସେବାୟତ ରୁଣ୍ଡ ହୁଅନ୍ତି ରତ୍ବ ସିଂହାସନ ଶୋଭିତ ଗର୍ଭଗୃହ 

ଆଗରେ । ଏମାନଙ୍କ ଭିତରେ ସର୍ବାଧ୍‌୍କ ଥାଆନ୍ତି ଦଇତାପତିମାନେ (ତିରିଶ ଜଶ 
ସରିକି ) । ଅନ୍ୟାନ୍ୟଙ୍କ ମଧ୍ଯରେ ବ୍ରାହ୍ମଣ, ଦେଉଳ କରଣ, ଖୁଣ୍ଜିଆ ବେହେରା, ରାଜଗ୍ରରୁ, 
ପଡି ମହାପାତ୍ର, ବିଶୃକର୍ମା, ଲେଙ୍କା, ତଡ଼ାଉ କରଣ ପ୍ରଭୃତି ମଧ୍ଯ ଥାଆନ୍ତି। ପତି ମହାପାତ୍ର 
ରତୁସିଂହାସନ ଉପରକ୍ର ଚଢ଼ି ଯାଆନ୍ତି ଆଜ୍ଞାମାଳ ଆଣିବା ପାଇଁ। ଶ୍ରୀ ଜଗନ୍ନାଥ, ଶୀ ବଳଭଦ୍ର, 
ଦେବୀ ସୁଭଦ୍ରା ଏବଂ ଶ୍ରୀସୁଦର୍ଶନଙ୍କ ଅଙ୍ଗ ଭୂଷଣ କରିଥ୍‌ ବା ଗୋଟିଏ ଗୋଟିଏ ପୁଷ୍ଠ ହାର ସେ 
ନେଇ ଆସନ୍ତି । ସେଥରୁ ତିନି ଗୋଟି ସେ ଦିଅନ୍ତି ତିନି ଜଣ ଦଇତା ମୁଖ୍ୟଙ୍କ । ଅର୍ଥାତ୍‌ 
ଜଗନ୍ନାଥ, ବଳଭଦ୍ବ ଏବଂ ସୁଭଦ୍ବା ବାଡ଼ ପାଇଁ ସୁନିଦିଷ୍ଟ ଥବା ଦରତାମଖ୍ୟ ମାନଙ୍କ ଯଥାକ୍ରମେ 
ତିନି ଦିଅଁଙ୍କର ଆଜ୍ଞା ମାଳ ପତି ମହାପାତ୍ର ଅର୍ପଣ କରନ୍ତି । ତେବେ ସୁଦର୍ଶନଙ୍କ ପାଖରୁ 
ଆଣିଥ୍‌ବା ମାଳଟିକୁ ସେ ରଖନ୍ତି ନିଜେ । 

ୟା ପରେ ଶାଢ୍ୀବନ୍ଧା କାର୍ଯ୍ୟକ୍ରମ । ବଳଯାଗ ଯାତ୍ରାରେ ବାହାରି ଥୁବା ପ୍ରତି ସେବାୟତଙ୍କ 
ମୁଣ୍ଡରେ ବନ୍ଧାଯାଏ ଶାଢ଼ୀ । ଅବଶ୍ୟ ଏଥୁପାଇଁ ଯେକୌଣସି ଶାଢ଼ୀ ଯେ ବ୍ୟବହୃତ ହୁଏ ତା” 
ନୁହେଁ ; ବଡ଼ସିଂହାର ବେଶ ବେଳେ ଠାକୁରମାନେ ପିନ୍ଧିଥ୍ବା ଗୀତ ଗୋବିନ୍ଦର ଶ୍ଲୋକ 

ଲେଖାଥୁବା ଶାଢ଼ୀ ( ମନିର ପରିଭାଷୀରେ ଗୀତ ଗୋବିନ୍ଦ ବା ବାରଲାଗି ଖଣ୍ୂଆ ଶାଢ଼ୀ } ହିଁ 
ବ୍ୟବହୃତ ହୁଏ । ଦିଅଁମାନଙ୍କର ଏତି ଅଙ୍ଗଲଗା ଶାଢ଼ୀ ଯଥେଷ୍ଟ ପରିମାଣରେ ଶ୍ରୀମନ୍ଦିର ପ୍ରଶାସନ 
ତରଫରୁ ଯୋଗାଇ ଦିଆଯାଇଥାଏ | ଭିତରଛ ମହାପାନ୍ର ନାମକ ସେବାୟତ ତିନିଗୋଟି ଗୀତ 
ଗୋବିନ୍ଦ ଖଣ୍ଡୁଆ ଆଜ୍ଞାମାଳ ପାଇଥ୍‌ବା ତିନି ଦଇତା ମୁଖ୍ୟଙ୍କ ବାନ୍ଧନ୍ତି। ଅନ୍ୟ ଏକ ଚତ ଗୋବିନ୍ଦ 
ଖଣ୍ଡୁଆ ସେ ବାନ୍ଧନ୍ତି ପତି ମହାପାତ୍ରଙ୍କ ମୁଣ୍ଡରେ | ସମବେତ ଅନ୍ୟ ଦଲତା ମାନଙ୍କୁ ମଧ୍ୟ ସେ 
ବାରଲାଗି ଖଣ୍ଡ ଆର ଅଂଶ ବିଶେଷ ( ଅର୍ଥାତ୍‌, ସଂପୂର୍ଣ ଶାଢ଼ୀ ନୁହେଁ, ଚିରାଯାଇଥୂବା ଖଣ୍ଡେ 
ଖଣ୍ଡେ ଶାଢ଼ୀ ) ବାନ୍ଧନ୍ତି । ଭିତରଛ ମହାପାତ୍ରଙ୍କର ଏହି ଶାଢ଼ୀବନ୍ଧା କାମ ସଂପନ୍ନ ହଏ କଳାହାଟ 
ଦାର ସମ୍ମଖତ୍ଥ ଅଣସର ଘରେ । 

ପୁରୀ ଗନପତି ରାଜଗୂରୁୂଙ୍କୁ ନାରୀକେଳ ଅର୍ପଣ କରୁଛନ୍ତି 
{ ସୁଦର୍ଶନ ଦାସମହାପାତ୍ର, ଗୋନ୍‌ଡ଼ି ଷ୍ଟଡ଼ିଓ ) 
ଏହାପରେ ପାଟଯୋଶୀ ସେବାୟତ ଜଗମୋହନ ଓ ନାଟ ମନ୍ଦିର ମଧ୍ଯସ୍ଥ ଜୟ ବିଜୟ 
ଦ୍ଵାର ଠାରେ ଦାରୁ ସଂଧାନରେ ଯାଉଥୂବା ଅନ୍ୟାନ୍ୟ ସେବାୟତ ମାନଙ୍କ ମୁଣ୍ଡରେ ଶାଢ୍ରୀ ବାକ୍ଷନ୍ତି | 
ଦେଉଳ କରଣ, ତଡ଼ାଉ କରଣ ଓ ବେହେରା- ଖୁଣ୍ଚିଆଙ୍କ ପାଇଁ ବାରଲାଗି ଖଣ୍ଡୁଆ ବ୍ୟବହୃତ 
ହୃଏ ; ବିଶୁ କର୍ମା, କରଣ ଓ ଲେଙ୍କା ସେବାୟତ ମାନଙ୍କ ପାଇଁ ଖଣ୍ଡୁଆ ନୃହେଁ ସୁତା ଶାଢ଼ୀ 


ବ୍ୟବହୃତ ହୁଏ । 

ଶାଢ଼ୀ ବନ୍ଧା ରୀତି ସମାପନ ହେବା ପରେ ସମସ୍ତେ ଶୋଭାଯାତ୍ରା କରି ବାହାରନ୍ତି 
ପୂରୀ ଗଜପତିଙ୍କ ରାଜ ଉଆସ ଆଡକୁ । ଘଣ୍ଟ କାହାଳି, ବାଇଦ ବାଜଣା କରି ଚାଲେ ସେହି 
ଶୋଭାଯାତ୍ରା । ସବା ଆଗରେ ରୂପା ଚକ୍ରଯୂକ୍ତ ସ୍ତମ୍ଭଟିଏ ଧରି ଯାଉଥାଆନ୍ତି ଲେଙ୍କା; ତାଙ୍କ 
ପଛକୁ ଥାଆନ୍ତି ପତିମହାପାତ୍ର ଏବଂ ତାଙ୍କ ପଛରେ ବଳଭଦ୍ର, ସୁଭଦ୍ରା,ଓ ଜଗନାଥଙ୍କ ବାଡ଼ର 
ବାଡ଼ଗ୍ରାହୀ ( ଅର୍ଥାତ୍‌ ମୁଖ୍ୟ ) ଦଇତାମାନେ ¦ ଏମାନଙ୍କ ପଛରେ ରହନ୍ତି ଅନ୍ୟାନ୍ୟ ସେବାୟତ । 
ମନ୍ଦିରଠାରୁ ସାମାନ୍ୟ ଦୂରରେ ବଡ଼ ଦାଣ୍ଡର ପୂର୍ବ ପାର୍ଶ୍ଵରେ ଥ୍ବା ପୂରୀ ରାଳବାଟୀରେ 
ଗଜପତି ଉପସ୍ଥିତ ରହି ଶ୍ରୀହସ୍ତ ନୁଆଁର ଗୁଆ ବିଦ୍ୟାପତି ଓ ବିଶ୍ଵାବସୂ ରୂପକ ଦୃୂଇ ଜଣ 
ଦଇତାଙ୍କ ହାତରେ ଅର୍ପଣ କରନ୍ତି । ଏର ଉପଚାରଟି ସରିବା ପରେ ସମସ୍ତେ ମୁହାନ୍ତି ଜଗନ୍ନାଥ 
ବଲ୍ଲଭ ଆଡ଼କ୍ର । 


ରାଜ ଉଆୀସରୁ ପ୍ରାୟ ଏକ ଫର୍ଲଙ୍ଗ ଦୂରରେ ବଡ଼ଦାଶ୍ଡର ପଶ୍ଚିମ ପାର୍ଶ୍ଵରେ ରହିଛି 
ଶ୍ରୀମନ୍ଦିର ସହ ଓତଃ ପ୍ରୋତ ଭାବେ ଜଡିତ ଜଗନ୍ନାଥ ବଲ୍ଲଭ ନାମକ ମନ୍ଦିର ଓ ମନ୍ଦିର ପରିସର । 
ଜଗନ୍ନାଥ ବଲ୍ଲଭର ଝୁଲଣ ଅଗଣାରେ ସମସ୍ତ ସେବାୟତ ସେ ଦିନଟି କାଟନ୍ତି । ଶ୍ରୀ ମନ୍ଦିରରୁ 
ଆସିଥ୍‌ବା ଅଭଡ଼ା ଆହାର କରନ୍ତି ସେମାନେ। ( ପ୍ରକୃତରେ ସେମାନଙ୍କ ମହାପ୍ରସାଦ ପାରାୟଣର 
ଦାୟିନନ ନ୍ଯସ୍ତ ରହେ ଜଗନ୍ନାଥ ବଳଲଭ ପରିଚାଳକଙ୍କ ଉପରେ ) | 


ଏମିତି ଏକବେଳା ମହାପ୍ରସାଦ ଖାଇ ଜଗନ୍ନାଥ ବଲ୍ଲଭରେ ସେମାନେ ସେ ଦିନଟି 
ଜଟାର ଦିଅନ୍ତି ଏକତ୍ର । ତେବେ ରାତ୍ରି ଯେତେ ବେଳେ ଗଭୀର ହୁଏ ସେମାନେ ବାହାରନ୍ତି 
ଲକ୍ଷ୍ଯ ପଥରେ... 


ଦାରୁ ସଂଧାନର ସେ ପଥ ହୁଏ ଦୀର୍ଘ ଆଉ ଦୂଷ୍ଠର .... 


ଦାରୁ ସଂଧାନ ଅଭିକ୍ଷାନ 


[£ ରୀ ଆକାଶରେ, ଚୈତୁ ଦଶମୀର ଚନ୍ଦ୍ର ସେତେବେଳକୁ ନଇଁ ଆସିଥାଏ ପଶ୍ଚିମ ଦିଗକ୍ର... 


ଆଉ ଜ୍ୟୋସ୍ପା ପ୍ଲାବିତ ସେଇ ନିଶାର୍ଵରେ ଆରମ୍ଭ ହୁଏ ବନ ଯାଗ ଯାତ୍ରା, ଦାରୁ 
ସଂଗ୍ରହ ଲକ୍ଷ୍ୟରେ । ତେବେ ସଂଗ୍ରହ ପୂର୍ବରୁ ମଧ୍ଯ ଅନେକ ଉପଚାର ଦେଇ ଯିବାକୁ ହୁଏ | 


ବନଯାଗ ଯାତ୍ରା ପାଇଁ ଜଗନ୍ନାଥ ବଲ୍ଲଭରେ ଏଢତ୍ରିତ ହୋଇଥ୍‌ବା ସେବାୟତମାନେ 
ଅଠରନଳା ପାର ହୋଇ, ବାଟମଙ୍ଗଳାଙ୍କୁ ଯଥାରୀତି ଭଢ୍ତି ଅର୍ପଣ କରି, ଅଗ୍ରସର ହୁଅନ୍ତି 
କାକଟପୂର ଦିଗରେ । ପୁରୀର ଉତ୍ତରପୂର୍ବ ଦିଗରେ ପ୍ରାୟ ୭୦ କିଲୋମିଟର ରାସ୍ତା ଅତିକ୍ରମ 
କରି ସେମାନେ ପହଞ୍ଚନ୍ତି କାଜଟପ୍ରର ଉପକଣ୍ଢର ଦେଉଳି ମଠରେ। ( ୧୯ ୯୬ ସାଲର ବନଯାଗ 
ଯାତ୍ରୀମାନେ ବେଳାଭୂମି ପଥରେ କୋଣାର୍କ ଯାଇ ସେଠାରୁ ୩୦ କିଲୋମିଟର ଦୁରସ୍ଥ କାକଟପୂର 
ଯାଇଥୂଲେ । } 

୧୩ 


ଅବଶ୍ୟ ଏକା ଦିନକେ ଯେ ଦଇତାପତିମାନେ ପହଞ୍ଚ୍‌ଯାଆନ୍ତି କାକଟପୂରରେ, ତା' 
ନୁହେଁ । ପୁରୀରୁ ୩୦ କିଲୋମିଟର ଦୂରରେ ଥବା ଗୋପରେ ସେମାନେ ବିଶ୍ରାମ କରନ୍ତି । 
ଅଭିଯାତ୍ରୀମାନେ କେଉଁଠି ରହିବେ, କେତେବେଳେ ଯାତ୍ରାରମ୍ଭ କରିବେ ସେହି ନିର୍ଦ୍ଦେଶାବଳୀ 
ସ୍ଥିର କରିବା ପାଇଁ ଦଇତାମାନେ ବାଛି ଆଆନ୍ତି ଜଣେ ଦଳପତି ଓ ଜଣେ ଉପଦଳପତିଙ୍କୁ । 
ଦଳର ପ୍ରତିଟି ଉଦ୍‌ଯୋଗ ଦ୍ରହେଁ ସ୍ଥିର କରନ୍ତି । ଏମାନଙ୍କ ବାଦ୍‌ ଅନ୍ୟ ଦୁଇ ଜଣଙ୍କୁ ମଧ୍ୟ ସେମାନେ 
ବିଦ୍ୟାପତି ଆଉ ବିଶ୍ଵାବସୁ ରୂପେ ବାଛି ଥାଆନ୍ତି । ଗଜପତିଙ୍କ ହସ୍ତରୁ ଏ ଦୁହେଁ ଗୁଆ ଆଉ ଶାଢ଼ୀ 
ପାଇଥାଆଃ୍ତି। ବୃକ୍ଷ ଛେଦନ ବେଳେ ବିଦ୍ୟାପତି, ବିଶ୍ଵାବସୂ ରୂୁପି ଦଇତା ଦୁୟଙ୍କର ମଧ୍ଧ ନିଦ୍ଦିଷ୍ଟ 
ଭୂମିକା ରହେ | ସାଧାରଣତଃ ନିଶାର୍ଵିରେ ହିଁ ଗୋପରୁ ସେମାନେ ପୂନରାୟ ଯାତ୍ରାରମ୍ଭ କରନ୍ତି । 


କାକଟପୂରର ଅଧଷ୍ଠୀତ୍ରୀ ଦେବୀ ମା ମଙ୍ଗଳା (ସୁଦର୍ଶନ ଦାସମହ୍ାପାତ୍ର, ଗୋଲ୍‌ଡ଼ି ଷୁଡ଼ିଓ ପୁରୀ) 


ଦ୍ରଇ ଦିନର ପଥ ଶ୍ରାନ୍ତି ପରେ ଅଭିଯାତ୍ରୀଦଳ ପହଞ୍ଚେ କାକଟପୂରର ଦେଉଳି ମଠରେ । 
ମଙ୍ଗଳାଙ୍କ ମନ୍ଦିରଠାରୁ ପ୍ରାୟ ତିନି କିଲୋମିଟର ଦୂରରେ ଥ୍ବା ଦେଉଳି ମଠ, ପୁରୀର ଏମାର 
ମଠର ଶାଖା ରୂପେ ପରିଚିତ । ଅନ୍ନେଷଣକାରୀ ଦଳ ଏଠାରେ ପହଞ୍ଚୁବା ପୂର୍ବରୁ ସେମାନଙ୍କ 
ବ୍ୟବହାର୍ଯ୍ୟ ଯାବତୀୟ ଜିନିଷପତ୍ର ମନ୍ଦିର ପ୍ରଶାସନ ଦ୍ଵାରା ଦେଉଳିମଠରେ ପହଞ୍ଚାର 


ଦିଆଯାଇଥାଏ । ଏଠାରେ ହବିଷାନ୍ନ ଖାଇ ସେମାନେ ପ୍ରସ୍ତୁତ ହୁଅନ୍ତି ଦାରୁ ଅନ୍ନଦେଷଣ ପାଇଁ । 


ଦାରୁ ସଂଗ୍ରହ ନିତ୍ୟ ସହଜ ନୁହେଁ; କାରଣ ତାହା ହୋଇ ଥୂ୍ବ କେବଳ ନିମ୍ବ ବୃକ୍ଷର 


ଦାରୁ । ପୁଣି ଯେମିତି ସେମିତି ନିମ୍ବ ବୃକ୍ଷ ନୃହେଁ, ସେହି ବୃକ୍ଷ ଗୁଡ଼ିକର ରହିଥ୍ବ ଅନେକ ଅନେକ 
ଲକ୍ଷଣ ; ଯଥା - 

୧୪ 


ଵ ମୃତ ଗଠନ ପାଇଁ ବୃକ୍ଷଟି ଯଥେଷ୍ଟ ପୃଥଳକାୟ ହୋଇଥୁ୍‌ବ । 

® କୌଣସି ଶାଖାରେ ପକ୍ଷୀ ବସା ବାନ୍ଧି ନ ଥୁବ 

ଵ ବୃକ୍ଷ ନିକଟରେ ଉଲ ହଙ୍କା @ ଥ୍ବ 

@ ଶ୍ୃଶାନ ତଭୁଇଁଠୁ ବୃକ୍ଷ ବିଶେଷ ଦୂରରେ ନ ଥୁବ 

ଏତଦ୍‌ ବ୍ୟତୀତ ବୃକ୍ଷରେ ଅନେକ ପ୍ରକାରର ତିହୃଥବା ବିଶ୍ଵାସ କରାଯାଏ; ଏଇ ଯେମି" 
ଶିଙ୍ଗ, ଚକର ଚିହୁ। 

ନିମ୍ବ ବୃକ୍ଷ ଅନେକ ଥାଏ ; କିନ୍ତୁ ଦାରୁ ନିରୂପଣ ପାଇଁ ବୃକ୍ଷ ନିଶ୍ଚୟ ସୁଲଭ ନୁହେଁ 


ତେଣୁ ହିଁ ଦାରୁ ଅନ୍ନେଷଣ ସହ ଯୋଡ଼ାଯାଇଛି ଦେବୀ ଉପାସନା, କାକଟପୂରର ଅଧ୍ଷାଗ 
ଦେବୀ ମଙ୍ଗଳାଙ୍କ ଆଶିଷ ଭିକ୍ଷ। ... 


=f AA EGP 

ମଙ୍ଗଳା ମନ୍ଦିରର ଝସେବକମାନେ ପାଛାଟି ନେବାକୁ ଆସି ଛନ୍ତି ବନଯାଗ ଯାତ୍ରୀମାନଙ୍କୁ 


ନବକଳେବର ରୀତିରେ ଏହି ପ୍ରସିଦ୍ଧ ଦେବୀଙ୍କର ନିଦିଶଷ୍ଟ ଭୂମିକା ରହଥୂବାରୂ ମଙ୍ଗ 
ଅଧ୍କତର ପ୍ରସିଦ୍ଧି ଲାଭ କରିଛନ୍ତି । ଏଇ ଦେବୀଙ୍କ ଆଶିଷ ପାଇଁ ଅଧୁଆ ପଡ଼ନ୍ତି ପ୍ରର' 
ଆସିଥୂବା ସମସ୍ତ ସେବାୟତ | ଏମାନଙ୍କ ଅଧ୍‌ଆ ଉପଚାରର ବିବରଣୀ ଦେବା ପୂର୍ବରୁ ଦେ 
ମଙ୍ଗଳା ଓ ତାଙ୍କ ମନ୍ଦିର ସଂପର୍କରେ ସାମାନ୍ୟ ବିବରଣୀ ଦେବା ସମୀଚିନ ହେବ । 

୧୫ 


ଦେବୀଙ୍କ ଦେବାଳୟଟି ବିଶେଷ ଭଟ୍ଟ ନୁହେଁ ଏବଂ ବିଶେଷ ପ୍ରଶସ୍ତ ମଧ୍ଯ ନୁହୈଁ। ଗର୍ଭଗୃହ 
ଥୁବା ପ୍ରଧାନ ମନ୍ଦିରଟିର ଉଚ୍ଚତା ପ୍ରାୟ ୪୫ ଫ୍ରଟ | ପୂର୍ବ ମହୀ ହୋଇ ରହିଥ୍‌ବା ପ୍ରଧାନ ମନ୍ଦିର 
ସମ୍ମୁଖରେ ରହିଛି ଜଗମୋହନ ଓ ନାଟ ମନିର ! ନାଟ ମହିରଟି ଶୋଭନୀୟ ହୋଇଛି; କାରଣ 
ଏହାର କାନ୍ଥରେ ନୃତ୍ୟରତା କାଳୀ ମୃରି, ଶିବ ପାର୍ବତୀ, ଦୁର୍ଗା, ଲକ୍ଷ, ରୋହିଣୀ, ଯଶୋଦା, 
ସରସ୍ବତୀ, ଲକ୍ଷ ନାରାୟଣ ପ୍ରଭୃତିଙ୍କର ଚୂନରେ ତିଆରି ମୂରି ରହିଛି। ନାଟ ମନ୍ଦିର ଓ ଜଗମୋହନ 
ପାଚେରୀରେ ମଧ୍ଯ ରହିଛି ଅନେକ କାଛଥ ଚିଦ୍ର । 


ମଙ୍ଗଳାଙ୍କ ପଥର ମୂରତି ଓ ଆସନ ଗୋଟିଏ ବଡ଼ କଳା ମୂରୁନି ପଥରରେ ନିର୍ମିତ । 
ସାଢ଼େ ଛ' ଫୁଟ ପ୍ରସ୍ଥ ବିଶିଷ୍ଟ ଏଇ କଳା ମୁଗୁନି ପଥର ଦେହରେ ଖୋଦିତ ପଦ୍ମଫୁଲ ଉପରେ 
ଦେବୀ ଆସୀନା । ପ୍ରସତୁଟିତ କମଳର ଭାସ୍କର୍ଯ୍ୟ ଉପରେ ଶକ୍ରିମୟୀ ମଙ୍ଗଳା ବାମପାଦ ଯାକି 
ଡାହାଣ ପାଦ ଲମ୍ବାଇ ବୀରାସନରେ ଉପବେଶନ କରିଛନ୍ତି । ଦେବୀ ଚତୁର୍ଭୁଜା : ଉର୍ଦ୍ଧ ଡ଼ାହାଣ 
ହସ୍ତରେ ସେ ଧରିଛନ୍ତି ଚନ୍ଦ୍ର ଓ ତାଙ୍କର ଉର୍ଦ୍୍ିବାମ ହସ୍ତରେ ଶୋଭା ପାଉଛି କେତୋଟି ପତ୍ମ କୋରକ । 
ଜିମ୍ପର ଢତାହାଣ କରରେ ସେ ଧରିଛନ୍ତି ଗୋଟିଏ ଜପାମାଳ | ଦେବୀଙ୍କ ମସ୍ତକରେ ଶୋଭା 
ପାଉଛି ସମ୍ମୁଳ କିରୀଟଟିଏ ; ଏବଂ ଗଳାରେ ଅନେକ ଗୁଡ଼ିଏ ସୁନ୍ଦର ପଥର ଖୋଦିତ ହାର । 
ଅନେକ କର୍ଣ୍ଠାଳଙ୍କାର ତାଙ୍କ କାନକୁ ଅଳଙ୍କତ କରିଛି । 


କାକାଟପୁରର ମଙ୍ଗଳାଙ୍କ ମୂରି , ତାଙ୍କ ବେଶଭୂଷା ପ୍ରଭୃତି ସଶ୍ଟ କରିଦିଏ ଯେ ଓଡ଼ିଶାରେ 
ବହୁଳ ପରିଦୃଷ୍ଟ ଶତ୍ତି ମୃ୍ଭିଠାରୁ ଦେବୀଙ୍କ ବିଗ୍ରହ ସମ୍ପର୍ଣ୍ଣ ଭିନ୍ନ । ସ୍ଵର୍ଗତ ଚିନ୍ତାମଣି ମହାନ୍ତି ତାଙ୍କ 
ରଟିତ ମୁକୁନ୍ଦ ଦେବ ଗ୍ରନ୍ଥରେ ଲେଖୁଛନ୍ତି : ' ଧନେଶୃର ବଣିକ ପାଷାଣ ମଙ୍ଗଳାଙ୍କୁ ସିଂହଳରୁ 
ଆଣି ସ୍ଥାପନ କରିଥୂଲେ ।”” (ପୃଷ୍ଠା : ୧୭୮) ପ୍ରାଚୀନ କାଳରେ କାକଟପୁର ଅଞ୍ଚଳର 
ସାଧବମାନେ ପ୍ରାଚୀ ନଦୀରେ ନୌବାଣିଜ୍ୟରେ ଯାଉଥୂଲେ । ସେତେବେଳେ ଧନେଶ୍ବର ବଣିକ 
ନାମକ ଜଣେ ସୌଦାଗର ସମ୍ଭବତଃ ଶ୍ରୀଲଙ୍କାରୁ ବିଗ୍ରହଟିକୁ ଆଣି କାକଟପୂରରେ ପ୍ରତିଷ୍ଠା 
କରିଥୁଲେ | p 
ଜନଶ୍ରୁତି କହେ ଯେ ପ୍ରତି ରାତ୍ରିରେ ଦେବୀ ମଙ୍ଗଳା ଯାଇ ଶ୍ରୀ ଜଗନ୍ନାଥଙ୍କୁ ଦର୍ଶନ କିର 
ଫେରି ଆସନ୍ତି । ଦେବୀ ପୂରୀର ଦେବତାଙ୍କୁ ପୃତ୍ର ସମ ଜ୍ଞାନ କରନ୍ତି ; ଏଣୁ ପ୍ରତି ଦିନ ତାଙ୍କୁ ନ 
ଦେଖ୍ଲେ ତାଙ୍କ ମାଆ ମନ କାଳେ ଥୟ ଧରେ ନାହିଁ । ଏକଦା ଏମିତି ଦର୍ଶନ କରି ଫେରିବା 
ବେଳେ ମଙ୍ଗଳା ତାଙ୍କ ରତ୍ବ ଖଚିତ ଚୂଡ଼ିଟିଏ ହରାଇ ଦେଇଥ୍‌ବା ପ୍ରବାଦ ରହିଛି । ଯେଉଁ ସ୍ଥାନରୁ 
ସେହି ଚୂୃତ଼ିଟି ମିଳିଥୂଲା ସେଠାରେ ରତ୍ନଚୂଡ଼ି ନାମକ ଗାଆଁ ଏବେ ମଧ୍ଧ ରହିଛି। 

ଏହି ଜନ ଶୃତିର ପ୍ରମାଣ ସ୍ଵରୂପ ମନ୍ଦିର ସେବାୟତମାନେ ଜଗମୋହନର ଗୋଟାଏ 
ପାଖରେ ଥ୍‌ବା କଳା ମୂଗ୍ରନି ପଥରର ' ବିଶ୍ରାମ ଶିଳା ' ଦେଖାଇ ଦିଅନ୍ତି । ୧୮ ରଞ୍ଚ ଦୈର୍ଘ୍ୟ ଓ 
୧୬ ଇଞ ପ୍ରସ୍ଥ ବିଶିଷ୍ଠ ଏଇ ପଥରଟିର ଆକୃତିରୁ ମନେ ହେବ ସତେ ଯେମିତିକି ଯୂଗ ଯୁଗ ଧରି 
ତା' ଉପରେ କେହି ଜଣେ ବାରମ୍ବାର ଉପବେଶନ କରୁଛି । କାରଣ ଶିଳାଟି ସମତଳ ନୁହେଁ ; 
ସେ ପଅରର ପୃଷ୍ଠ ଉପରର କିଛି ଅଂଶ କ୍ଷୟପ୍ରାୟ ହୋଇଛି। ଲୋକେ କହନ୍ତି ଯେ, ପ୍ରତି ରାତିରେ 
ଦେବୀ ସେଇ ପଥର ଉପରେ କିଛି ସମୟ ବସି କ୍ରାନ୍ତି ମେଣ୍ଟାନ୍ତି। ଏହି କାରଣରୁ ଉକ୍ତ * ବିଶ୍ରାମ 

.ଭପିଢ ହୋଇଥୁବା ଦାରୁକ ଶୋଭିତ କରିଛି 
“ମିରର ଆସିଥିବା ଆଜ୍ଞାମାଳ ଓ ପାଟବସ୍ତ 
` ଗିଳ ବାସ ମହାପାତ୍ ଗୋଳଡ଼ି ଷ୍ଟୁଡିଓ. ପୁରୀ) । 

ଶିଳା” ର ବେଧ କମି କମି ଆସୁଛି ଓ ତାହା ଅତି ଧୀରେ ଧୀରେ କ୍ଷୟପ୍ରୀପ୍ର ହେଉଥୂବା ସେମାନେ 
ଦାବୀ କରନ୍ତି । 

ଅବଶ୍ୟ କେବଠାରୁ ଦେବୀ ମଙ୍ଗଳାଙ୍କର ଶ୍ରୀମନ୍ଦିର ସହ ସମ୍ପର୍କ ଆରମ୍ଭ ହେଲା ତାହା 
ଗବେଷଣା ସାପେକ୍ଷ । ଏବର କାକଟପୂର ମନ୍ଦିର ବିଶେଷ ପୂରାତନ ନୁହେ ; ଦେଉଳର ଆୟୁ 
ଦୁଇଶହ ବର୍ଷରୁ ବେଶି ନୁହେଁ । ତେବେ କାକଟପୂରରେ ମଙ୍ଗଳା ଉପାସନା ଯଥେଷ୍ଟ ପ୍ରାଚୀନ 
ନିଶ୍ଚୟ । ଏବଂ ପୂରୀ ମନ୍ଦିରର ନବଜଳେବରଂ ରୀତି ସହ ମଙ୍ଗଳାଙ୍କ ସମ୍ପର୍କ ମଧ୍ଯ ଯଥେଷ୍ଟ 
ପ୍ରାଚୀନ ମନେ ହ୍ରଏ। 

ଦାରୁ ସଂଗ୍ରହ ପାଇଁ ଆସିଥୁ୍‌ବା ସମସ୍ତ ଦଇତାପତି ଅପେକ୍ଷା କରନ୍ତି କାଜଟପୂରର 
`. ଏହି ଅଧ୍ଷ୍ଠାବ୍ରୀ ଦେବୀଙ୍କ କରୁଣା ପାଇଁ ... 


¥ ଦାରୁ ସଂଗ୍ରହ 


ବି ନଯୋଗ ଯାତ୍ରାର ଦାରୁ ଅନ୍ନେଷୀମାନେ ସିଧା ଯେ ମଙ୍ଗଳାଙ୍କ ପୀଠରେ ପତଞ୍ଚି ଯାଆନ୍ତି 
ତା' ନୁହେଁ। ସେମାନେ ପହଞ୍ଚନ୍ତି ମଙ୍ଗଳାଙ୍କ ମହିରରୁୂ ତିନି କିଲୋମିଟର ଦୂରରେ, କାକଟପୂରର 
ପୂର୍ବ ଦିଗରେ ଥବା ଦେଉକି ମଠରେ । ପଥଶ୍ରାନ୍ତି ଅପନୋଦନ ପାଇଁ ସେମାନେ ଦେଉଳି ମଠ 
ପରିସରରେ ଥୁବା ବଗିଚାର ବୃକ୍ଷ ତଳେ ବିଶ୍ରାମ କରନ୍ତି । 


ଯଥା ସମୟରେ ବନଯାଗ ଯାତ୍ରାରେ ଆସିଥୁବା ଦେଉଳ କରଣ ତାଳ ପବ୍ରର ଚିଟାଉ 
ନେଇ ପହଞ୍ଚନ୍ତି ମଙ୍ଗଳାଙ୍କ ପୀଠରେ । ସେ ଚିଟାଉ ପ୍ରଦାନ କରନ୍ତି ମନ୍ଦିର ପରିଚାଳକଙ୍କ ଏଇ 
ସମ୍ବାଦ ଦେଇ ଯେ, ପୂରୀରୁ ଆସିଥୂବା ଦାରୁ ସଂଧାନୀ ଦଳ ଦେବୀ ମଙ୍ଗଳାଙ୍କ ଆଶୀଷ ଭିକ୍ଷା 
ପାଇଁ ପ୍ରସ୍ତୁତ ହୋଇ ଗଲେଣି । 

ଏହି ଚିଟାଉ ପାଇବା ପରବରାୀ ଦିନ ସଜାଳେ ମଙ୍ଗଳା ପୀଠର ସେବାୟତମାନେ 
ଶୋଭାଯାତ୍ରା କରି ବନଯାଗ ଯାତ୍ରାର ସମସ୍ତଙ୍କୁ ନିମନ୍ତ୍ରଣ କରିବା ପାଇଁ ଆସନ୍ତି । ସେମାନେ 
ସାଥୂରେ ନେଇ ଆସିଥାଆନ୍ତି ମଙ୍ଗଳାଙ୍କର ଗୋଟିଏ ଆଜ୍ଞାମାଳ ଯାହା ଗ୍ରହଣ କରନ୍ତି ବନଯାଗ 
ଯାତ୍ରାର ଦଳପତି ଓ ବିଦ୍ୟାପତି । ସେଇ ଶୋଭାଯାତ୍ରା ପୂଣି ମୂହାଁଏ ମଙ୍ଗଳାଙ୍କ ମନ୍ଦିର ଆଡ଼କ୍ର । 
ଏବଂ ଏଇ ଫେରନ୍ତି ପ୍ରସେସନ୍‌ରେ ସାମିଲ୍‌ ହଅନ୍ତି ବନଯାଗ ଯାତ୍ରାର ଯାତ୍ରୀମାନେ ମଧ୍ୟ । 

ଶୋଭାଯାତ୍ରା ଦେଉଳରେ ପହଞ୍ଚିବା ପରେ ମଙ୍ଗଳାଙ୍କ ସେବାୟତମାନେ ଦେବୀଙ୍କର 
ମାଜଣା କରନ୍ତି ( ଅର୍ଥାତ୍‌ ବିଗ୍ରହରେ ସେ ଦିନ ସକାଳେ ସ୍ଵାନ ପରେ ଲାଗି କରାଯାଇଥୁ୍‌ବା 
ପରଷ୍ଠାଳଙ୍କାର, ଦୁଜୂକ ପ୍ରଭୃତି କାଢ଼ି ନିଅନ୍ତି ) । ଶ୍ରୀମନ୍ଦିର ସେବାୟତମାନେ ପ୍ରରୀରୂ ବାହାରିବା 
ବେଳେ ଦେବୀଙ୍କ ପାଇଁ ନେଇ ଥାଆନ୍ତି ତିନି ଖଣ୍ତ ଲାଲ ବର୍ଣ୍ଣର ଶାଢ଼ୀ ; ସେଇ ଶାଢ଼ୀ ପିନ୍ଧାଇ 

¢ 


ଦିଆଯାଏ ମା ମଙ୍ଗଳାଙ୍କ । ଅଭିଯାତ୍ରୀ ଦଳ ସାଥ୍‌ରେ ମଧ୍ଯ ଧରି ଯାଇଥାନ୍ତି କିଛି ମହାପ୍ରସାଦ 
(ଝଡ଼େଇ ନଦା, ପିଠା ପ୍ରଭୃତି) । ସେ ସମସ୍ତ ସମର୍ପିତ ହୁଏ ଦେବୀଙ୍କୁ । ନୈବେଦ୍ୟ ଅର୍ପଣ 
ପରେ ସମସ୍ତେ ମହାପ୍ରସାଦ ସେବନ କରନ୍ତି । ଏହାପରେ ପୂରୀ ଦଳ ଫେରି ଆସନ୍ତି ଦେଉକ 
ମଠକୁ । 


ସେଇ ଦିନଠାରୁ ସେମାନଙ୍କର ହବିଷ ମଧ୍ଯ ଆରମ୍ଭ ହୁଏ । ବନଯାଗ ଯାତ୍ରୀମାନେ 
ନିଜେ ହବିଷାଲ୍ନ ରାନ୍ଧି, ଦିନରେ ଥରେ ପାରାୟଣ କରନ୍ତି । ଏଥର ସେଇ ଦେଉଜି ମଠ ପରିସର 
ଅଭିଯାତ୍ରୀ ଦଳର ଧ୍ଯାନ, ଧାରଣା ଓ ସାଧନାର କ୍ଷେତ୍ର ହୁଏ, ଦାରୁ ସଂଧାନ ଲକ୍ଷ୍ୟରେ | 


ଏମିତି ଦୂଇ ତିନି ଦିନ ହବିଷାନ୍ନ ଖୀଇ ନିଷ୍ଠାରେ କଟାଇବାପରେ, ଦଇତାମାନେ ଚାରି 
ଦଳରେ ବିଭକ୍ତ ହୋଇ ଚାରି ଦିଗରେ ଦାର ସଂଧାନରେ ବାହାରନ୍ତି । ତେବେ ସେମାନେ ସମସ୍ଚେ 


ସଂଧ୍ୟାରେ ଫେରି ଆସି ପରସ୍ପରର ଅନୁଭୁତି ଆଦାନ -ପ୍ରଦାନ କରନ୍ତି । 


ଧ୍ୟାନ, ପ୍ରାର୍ଥନା, ଅନୁସଂଧାନ କ୍ରମଶଃ ଫଳପ୍ରସୂ ହେବାକୁ ଆରମ୍ଭ କରେ। ସର୍ବ ପ୍ରଥମେ 
ଘୋଷଣା କରାଯାଏ ଶ୍ରୀ ସୁଦର୍ଶନଙ୍କ ଦୀରୁର ଅବସ୍ଥିତି ; ଏବଂ ପରେ ପରେ ପ୍ରଭୂ ବଳଭଦ୍ର; 
ଦେବୀ ସୁଭଦ୍ରା ଏବଂ ଶେଷରେ ଶ୍ରୀ ଜଗନ୍ନାଥଙ୍କ ପାଇଁ ନିରୂପିତ ନିମ୍ବ ବୃକ୍ଷ । ବୃକ୍ଷ ନିରୂପିତ 
ହୋଇଯିବା ପରେ ବୃକ୍ଷ ଚତୃଃ ପାର୍ଶ୍ଵରେ ଆରମ୍ଭ ହୋଇଯାଏ ବିରାଟ ଆୟୋଜନ । 


ଅବଶ୍ୟ ବନଯାଗ ଯାତ୍ରୀମାନେ ଦେଉଳି ମଠରୁ ଶୋଭାଯାତ୍ରା କରି ଯାଆନ୍ତି ଦାରୁ 
ଜିକଟକୁ । ଲେଙ୍କା ଧରିଥୂବା ରୂପା ଚକ୍ର ୟୁକ୍ତ ସୁଦର୍ଶନଙ୍କ ବୃକ୍ଷ ମୂଳେ ଥୁଆ ଯାଏ । ତତ୍‌ ପୂର୍ବରୁ 
ମହୀରାହ ନିକଟରେ ଥୁବା ଅନାବନା ଗଛ ଉପାଡ଼ି ସଫା କରି ଦିଆଯାଏ । ଚତୁର୍ଵା ମରି ମଧ୍ଯରୁ 
ତାହା ଯେଉଁ ଦେବତାଙ୍କ ଦାରୁ ହୋଇଥାଏ, ସେଇ ଦେବତାଙ୍କ ଆଜ୍ଞାମାଳ ବୃକ୍ଷ ଦେହରେ ଯତି 
ମହାପାତ୍ର ବାନି ଦିଅନ୍ତି । ପୁରୀ ମନ୍ଦିରରୁ ଆସିଥୁ୍‌ବା ପାଟ ମଧ୍ଯ ପରିହିତ କରାଯାଏ ପାଦପକୁ | 
ଦଇତାମାନେ ଭଜନ କୀର୍ରନ କରି ବୁଲନ୍ତି ଦୁମ ଚାରିପଟେ । 


ଯଜ୍ଞ ହେବା ପୂର୍ବରୁ ଅନେକ ଆୟୋଜନ ହୁଏ । ବୃକ୍ଷର ଦକ୍ଷିଣ ଦିଗରେ ଗଢ଼ାଯାଏ 
କେତେ ଗୁଡ଼ିଏ କୁଟୀର ଓ ସେହି କୂଟୀର ରାଜିକୁ ଶବରପଲ୍ଲୀ ଆଖ୍ୟା ଦିଆଯାଏ । ବୃକ୍ଷର 
ପଶ୍ଚିମ ଦିଗରେ ପ୍ରସ୍ତୃତ ହୁଏ ପ୍ରାୟ ୨୫ ଫୁଟ ଲମ୍ବ ଓ ୧୮ ଫୂଟ ପ୍ରସ୍ଥ ଆୟତନର ଯଜ୍ଚଶାଳୀ | 
ମଝିରେ ରହେ ଯଜ୍ଞବେଦୀ । 


ଯଜ୍ଞ ଆନୁସଂଗିକ ଅନ୍ୟ କେତେକ ଆୟୋଜନ ( ଅଙ୍କର ରୋପଣ, କୁମ୍ଭ ସ୍ଥାପନ, ପ୍ରଭୃତି) 
ସରିବା ପରେ ଯଥାବିଧୁ ଆରମ୍ଭ ହୁଏ ଯଜ୍ଞ । ପୂରୀରୂ ବନମଯାଗରେ ଆସିବା ବେଳେ ବରଣ 
ହୋଇ ଆସିଥ୍‌ବା ଆଚାର୍ଯ୍ୟ, ପୁରୋହିତ ପ୍ରଭୃତି ଯାଞ୍ଚ କାମରେ ତ ନିଯୁକ୍ତ ହୂଅନ୍ତି, ତତ୍‌ ସଂଗେ 
ସଂଗେ ନିକଟସ୍ଥ ଗାଁ ଗଣ୍ଡର ଅନେକ ବ୍ରାହ୍ମଣ ମଧ୍ୟ ଆବଶ୍ୟକୀୟ ଳିଷ୍ଠାରେ ଚଳି ଯଞ୍ଚ କର୍ମ ପାଇଁ 

୧୯ 
ନିଯୁକ୍ତ ରହନ୍ତି । ଆହୁତି ସହ ଯଜ୍ଞରେ ଏକ ଲକ୍ଷ ଥର ଉଚ୍ଚାରଣ କରାଯାଏ ପାତାଳ ନୃସିଂହ 
ମନ୍ତ । ମାତ୍ର ଦୁଇଧାଡ଼ି ବିଶିଷ୍ଟ ସେଇ ଶ୍ଲୋକ ହେଲା : 


“ ' ଭଗ୍ରବୀର ମହା ବିଷ୍ଣ ଜୁଳତଂ ସର୍ବୋତ ମୁଖଂ 
ନୃସିଂହଂ ଭୀଷଣ ଉଭଦ୍ରଂ ମୃତ୍ୟ ମୃତ୍ୟ ଦାମାମ୍ୟଂ ନମଃ | 

ମହାରଣାମାନେ ଦାରୁଦୁମ ଛେଦନ କରୂଛନି 


ଯଞ୍ଞ ସମୟତକ ( ଅର୍ଥାତ ଦୁଇରୁ ତିନି ଦିନ) ଦଇତାପତିମାନେ ନିର୍ଜଳା ଭପବାସରେ 
ରହନ୍ତି। ଯାଜ୍ଞ କର୍ମର ଶେଷ ପର୍ଯ୍ୟାୟରେ ସୂନା କୁରାଢ଼ୀ ଓ ରୂପା କୂୁରାଢ଼ୀ ମତ୍ଷ ପୂଜା କରାଯାଏ । 
ବୃକ୍ଷରେ ବସା ବାଛିଥୁବା ସମ୍ଭାବ୍ୟ ଭୂତ ପ୍ରେତ ମାନଙ୍କୁ ତଡ଼ିବା ପାଇଁ ମଧ୍ୟ ଅନେକ ଉପଚାର, 

go 


ଅନେକ ଶ୍ଲୋକ ଉଚ୍ଚାରଣ କରାଯାଏ । ଶେଷରେ ଆସେ ଦାରୁ ଛେଦନ କର୍ମ । 


ପ୍ରାୟ ଦ୍ରଇ ଇଞ୍ଚ ଲମ୍ବା ସୁନା କୂରାଢ଼ୀରେ ବୃକ୍ଷ ମୂଳେ ଚୋଟ ମାରନ୍ତି ବିଦ୍ୟାପତି । ଆଉ 
ରୂପା କୃରାଢ଼ୀ ( ପ୍ରାୟ ତିନି ଇଞ୍ଚ ଲମ୍ବା) ଦ୍ବୀରା ଚୋଟ ମାରନ୍ତି ବିଶ୍ନାବସୂ । ଏହାପରେ ଲୁହା 
କୂରାତ୍ରୀରେ ବିଶ୍ଵକର୍ମା ଓ ତାଙ୍କ ସହଯୋଗୀ ବଢ଼େଇମାନେ ଆରମ୍ଭ କରି ତିଅନ୍ତି ବୃକ୍ଷ ଛେଦନ । 
{ ମହାରଣାମାନେ ମଧ୍ଯ ହବିଷାନ୍ନ ଖାଇ ସମସ୍ତ ସମୟ ନିଷ୍ଠାରେ ଚଳିବା ନିୟମ । ) 


ବୃକ୍ଷ ଭୂପତିତ ହେବାପରେ କେବଳ ମୂଳ ଗଣ୍ଡିର ନିଦଦିଷ୍ଟ ଅଂଶକୁ ସାଇଜ୍‌ କରାଯାଏ | 
ଅନ୍ୟ ଶାଖା ପ୍ରଶାଖୀ, ତାଳ ପତ୍ରାଦିକୁ ସେ ସ୍ଥାନରେ ଗାତ ଖୋଳି ସମାଧ୍‌ ଦିଆଯାଏ । 


ସେତେବେଳକୁ ପ୍ରସ୍ତୁତ ହୋଇଯାଇଥାଏ ଗୋଟିଏ ଶରଡ଼ି। ଅରହୀନ ଚକ୍ରଯୁକ୍ତ ଶଗଡ଼ିଟି 
ସେର ସ୍ଥାନରେ ହିଁ ବର, ତେନ୍ତୁଳି ଓ କଯୟାଂ କାଠରେ ପ୍ରସ୍ତୃତ ହୋଇଥାଏ । ଲମ୍ବାରେ ଶଗଢ଼ିଟି 
ପ୍ରାୟ ୧୨ ଫୁଟ ଏବଂ ଓସାରରେ ମାତ୍ର ଚାରି ଫୁଟ ! ଚାରୋଟି ଯାକ ଚକ କାଠପଟା ଯୋଡ଼ି 
ହିଁ ପ୍ରସ୍ତୁତ ହୋଇଥାଏ । ତିନି ଫୁଟ ଉଚ୍ଚା ଶଗଡ଼ିରେ ଲାଗିଥ୍ବା ଏଇ ଚକ ଗୁଡ଼ିକର ବ୍ୟାସ ମଜ୍ଯ 
ପ୍ରାୟ ତିନି ଫୁଟ । 

ଏଇ ଦାରୂବାହୀ ଗାଡ଼ିର ପ୍ରକୃତ କଳେବରଟି ତିଆରି ହୁଏ ତେନ୍ତୁଳି କାଠରେ; ତେବେ 
ଚକ ଗୁଡ଼ିକ ବର କାଠରେ ଆଉ ଚକ ଗୁଡ଼ିକ ସଂଯୁକ୍ତ କରୁଥୁବା ଅଖ ଦ୍ରଲଟି କେନ୍ଦୁ କାଠରେ 
ନିର୍ମିତ ହୁଏ । ଦାରୁ ଲଦା ହେବା ପୂର୍ବରୁ ଶଗଡ଼ିର ପ୍ରାଣ ପ୍ରତିଷ୍ଠା ରୀତି ସଂପନ୍ନ ହୁଏ । ପାଟ 
ଆବୃତ ଦାରୁ ବୃହା ହୋଇ ଶଗଡ଼ିରେ ରହିବା ପରେ ଦାରୁବାହୀ ଯାନ ଟାଣିବା ପାଇଁ ଶହ ଶହ 
ଲୋକ ଆଗଭର ଝୂଅତ୍ତି 


ଦାରୁ ଶ୍ରୀମନ୍ଦିର ନେବା ବାଟରେ ଥରେ ପିପିଲିରେ ଲେଖକର ଗୋଟିଏ ଦାରୁ ଦର୍ଶନ 
ଅନୁଭୂତି ହୋଇଥଲା | ସେହି ପ୍ରକାଶିତ ବିବରଣୀରୁ କିଛି ଏଠାରେ ଦେବା ପ୍ରାସଙ୍ଗିକ ହେବ: 


ମାରା ତ କେବଳ ନୁହେଁ ଯେମିତିକି ବର୍ଷା ହେଉଥଲା ଅଗ୍ନିଝୁଲ ¦ ମେଂ ମଧ୍ଧାହୁର 
ଉତ୍ତାପରେ ପିପିଲି ରାସ୍ତାରେ ଅତିଷ୍ଠ ହେଉଥ୍ବା ବେଳେ ହଠାତ୍‌ ଦୃଷ୍ଟି ଆଜର୍ଷିତ ହୋଇଗଲା 
କଛି ଦୂରରେ ଚକ୍ମକ୍‌ ହେଉଥ୍‌ୁବା କିଛି ରଙ୍ଗ ବିରଙ୍ଗର ପଦାର୍ଥ ପ୍ରତି। ମନେ ହେଲା ସେଇ ରଙ୍ଗ 
ବିରଙ୍ଗର ବାନା ଓ ଅନ୍ୟ ଜିନିଷ ସଂଜୋଜିତ ହୋଇବି କୌଣସି ଏକ ନାତିବୃହତ୍‌ ଯାନ ସହ । 


ଅବଶ୍ୟ ପିପିଲି ବଜାରଟା ଚାନ୍ଦୁଆ ହସ୍ତଶିଳ୍ତର କରାମତିରେ ରଙ୍ଗୀନ୍‌ ଦିଶୁଥୂଲା। ତେବେ 
ମୁଁ ଲଷ୍ୟ କରିଥୁବା ରଙ୍ଗୀନ୍‌ ଆକର୍ଷଣଟି ନିଶ୍ଚୟ ଭିନ୍ନ ଥୁଲା | କାରଣ ପିଚୁ ରାସ୍ତା ପାର୍ଶ୍ଧର ଫୁଟ୍‌ପାଅ୍‌ 
ଉପରେ ତାହା ଛିଡ଼ା ହୋଇଥଲା । ଯେତେବେଳେ ଶୁଣିଲି ଯେ ତାହା ପୂରୀ ଅଭିମୁଖେ ଦାରୂର 
ଶରଡ଼ି, ପ୍ରବଳ ଆଗ୍ରହ ଓ କୌତୁହଳିରେ ମୁଁ ସେ ଆଡ଼େ ଅଗ୍ରସର ହେଲି । 


ବଜାରର ଉତ୍ତର ପ୍ରାନ୍ତରେ ଦକ୍ଷିଣ ମୁହାଁ ହୋଇ ରହିଥ୍‌ବୀ ସେଇ ଶଗଡ଼ିରେ ସେତେବେଳେ 
ବସିଥୂଲେ ମାତ୍ର ଜଣେ ଦଇତାପତି । ଶଗତ଼ି ଉପରେ ବସ୍ତାବୃତ ହୋଇ ରହିଥୁଲା ଦାରୁ । 
ପଚାରି ବ୍ରଝିଲି ସେ ଅୂଲା ବଳଭଦ୍ରଙ୍କ ଦାରୁ | 

୨୧ 


ଶଗଡ଼ିଟି ଶୋଭାମୟ ଦିଶୁଥ୍‌ଲା ତ୍ରିକୋଣାକାରର ଅନେକ ବାନା, ପିପିଲି ଚାନ୍ଦୁଆ 
କାର୍ଯ୍ୟ ଖଚିତ ପାନ ପତ୍ର ଆକୃତିର ଗୋଟିଏ ତ୍ରାସ ଓ ଦଇଟି ସୂଦୃଶ୍ୟ ଛତ୍ରିକା ଯୋଗୁଁ | 


1 ଓ ଛୁତିକା ଦ୍ରଇଟିକ୍ର ପିପିଲିର କାରିଗର ମାନେ ଶଗଡ଼ି ସେଠାରେ ପହଞ୍ଚିବା ପରେ ଦାନ 
:ଥୂଲେ ବୋଲି ଶୁଣିଲି । ରଙ୍ଗୀନ୍‌ କନାର ଏହି ସମସ୍ତ ପଦାର୍ଥ ସୁଦୃଶ୍ୟ କରିଥୂଲା ଶଗଡ଼ିକ୍ର । 


ଆଉ ଶଗଡ଼ି ଉପରେ ଶୋଭା ପାଉଥୁଲା ଶ୍ରୀଦାରୁ । 


ଦାରୂବଵାହୀ ଶଗଡ଼ 
( ସୁଦର୍ଚନ ଦାସ ମହାପାତ୍ର, ଗୋଲ୍ଡ଼ି ଵୁଡ଼ିଓ, ପୂରୀ) 

ଶଗଡ଼ିରେ ଥୁଆ ହୋଇଥବା ଦାରୁକୁ ଲକ୍ଷ୍ଯ କଲି । ଦାରୁର ଦୈର୍ଘ୍ୟ ପ୍ରାୟ ଆଠ ଫୁଟ । 

ବାହୁ ବିଶିଷ୍ଠ ଏହି ଚତୃଷ୍ଠୋଣୀ କାଷ୍ଠ ଖଣ୍ଡର ପ୍ରତି ବାହୁ ତିନିଫ୍ରୂଟ ଲେଖାଏଁ । ସମଗ୍ର ଦାରୁ 

କ ବସ୍ତରେ ଆଛାଦିତ ¦ ସିଲ୍କ ଉପରେ ମଧ୍ଯ ପକାଯାଇଛି ଖଣ୍ଡେ ଗୀତ ଗୋବିନ୍ଦ ଖଣ୍ଡୁଆ । 

ଖଣ୍ଡୁଆ ଦେହରେ ଶୋଭା ପାଉଛି ଜୟଦେବଙ୍କର ଅମରକୃତି ଗୀତ ଗୋବି ନ୍ଦର କେତୋଟ 

କ ଦାରୁ ଶୋଭିତ କରିଥୁବା ସିଲ୍କ ଓ ଖଣ୍ଡ ଆ ଉପରେ ଗୁଡ଼ାଇ ଦିଆ ଯାଇଛି ଟସରର 


ହି | 


ନିଆଁ ବର୍ଷୁ ଥୁବା ସେଇ ଦ୍ବିପହରରେ ଚାନ୍ଦୁଆ କମକୂଟ ଛତା ଛାଇ ତଳେ ଶଗଡ଼ି ଉପରେ 
ଅ ବାଦଇତାପତିଙ୍କ ଆଗରେ ଥୁଆ ହୋଇଥୁବା ପିରଳ ଅଳିଟି ଟାଗଣି, ଆଠଣି ପ୍ରଭୃତି 

ମୁଦ୍ରା ଓ ନୋଟ୍‌ରେ ଭରପୁର ଥୁଲା । ଏଡ଼େ ଖରାରେ ମଧ୍ଯ ଦାରୁ ଉପାସନା ପାଇଁ ଲୋକଙ୍କ 
ଆଗ୍ରହ କହିଲେ ନସରେ | ଅଧୁକାଂଶ ବିଡ଼ାଏ ବିଡ଼ାଏ ଧୂପକାଠି ଜାଳି ଶ୍ରୀ ଦାରୁଙ୍କୁ ଅର୍ପଣ କରୁ 
ଥୁଲେ । ଅନେକ ବି ନଡ଼ିଆ ଭାଙ୍ଗଥ୍‌ଲେ । ପ୍ରାୟ ସମସ୍ତେ ଦାରୁଙ୍କ ଦେହରେ ମୁଣ୍ଡ ଲଗାଇ ପ୍ରଣାମ 
କରୁଥଲେ ! କେତେଜ ମଧ୍ଯ ଶଗଡ଼ି ସମୀପରେ ଭୂମିରେ ଶୀର ଲଗାଇ ପ୍ରଣିପାତ କରୁଅୂଲେ | 
ରାସ୍ତାରେ ଦୌଡ଼ି ଯାଉଥୂବା କାର୍‌ରୁ ଅନେକ ଦୀରୁ ପାଖରେ ରହୁଥ୍ଲା ଆଉ ଆରୋହୀମାନେ 
ପଦାକୁ ବାହାରି ଆସି ଦାରୁଙ୍କ ପ୍ରତି ଭକ୍ତି ଅର୍ପଣ କରୁଥୂଲେ। ଦାରୁ ବ୍ରତ୍ମ କଥାଟା ବହିରେ ଆବଦ୍ଧ 


a we 


ନ ରହି ସତେ ଯେମିତିକି ଜୀବନ୍ତ ସତ୍ୟର ରୁପ ନେଇଥ୍‌ୁଲା ¦ 


ଶଗଡ଼ି ସେଠାରେ କାହିଁକି ଅଟକିଛି ପଚାରି ଜାଣିଲି ଯେ ଦ୍ରିପ୍ରହର ସମୟରେ ଶଗଡ଼ି 
ଟଣା ଯାଏ ନାହିଁ । ଖୁବ୍‌ ସକାଳୁ ପୂର୍ବାହୁ ଯାଏଁ ଏବଂ ଅପରାହନରୂ ସଂଧ୍ୟା ଯାଏଁ ଶଗଡ଼ିକୁ ଉତ୍ସାହୀ 
ଭକ୍ତମାନେ ଟାଣି ନିଅନ୍ତି । ରାତିରେ ବି ଶଗଡ଼ି ଟଣା ଯାଏନି । 


ପିପିଲିରେ ସେଦିନ ମୋର ଦାରୁ ଦର୍ଶନ ସତେ ଯେମିତିକି ବିଧ୍‌ - ନିର୍ଦିଷ୍ଟ ଅଲା । ପୂରୀ 
ଯିବା ରାସ୍ତାରେ ମୁଁ ସେଠାରେ ଅଟକି ଯାଇଥ୍‌ଲି ଆଉ ଯେତେ ଚେଷ୍ଟା କଲେ ମଧ୍ଯ ଗନ୍ତବ୍ୟ 
ପଥରେ ଯାଇ ପାରୁ ନ ଅଲି । ଏଣୁ ବାରମ୍ବାର ମୁଁ ଫେରି ଆସୁଥ୍‌ଲି ଦାରୁ ନିକଟକୁ । 


ଅପରାହୁ ପ୍ରାୟ ଚାରିଟା ବେଳକୁ ଶଗଡ଼ି ଟାଣିବାର ଉପକ୍ରମ ଯେତେବେଳେ ପୂନଶ୍ଚ 
ହେଲା, ସମଗ୍ର ପିପିଲି ଦାଣ୍ଡ ସତେବା ଉତ୍ସାହ୍‌ରେ ଭାଙ୍ଗି ପଡ଼ିଲା । ପାଟ ବସ୍ତ ପିନ୍ଧି ମୁଣ୍ଡରେ 
ଖଣ୍ଡେ ଖଣ୍ଡେ ଗୀତ ଗୋବିନ୍ଦ ଖଣ୍ଡୁଆ ବାଛିଥୂବା ଆଠ ଦଶ ଜଣ ଦଇତାପତି ଶଗଡ଼ିରେ ଆସି 
ଛିଡ଼ା ହୋଇଗଲେ; କୋଡ଼ିଏ ପଟିଶ ଯାଏଁ ଘଣ୍ଡୁଆ ଘଣ୍ଟନାଦର ତାଳ ସୃଷ୍ଟି କଲେ । ସାଧାରଣ 
ଲୋକେ ଶଗଡ଼ି ଟାଣିବାକୁ ଆରମ୍ଭ କଲେ । ପ୍ରବଳ ଧାର୍ମିକ ଉତ୍ସାହରେ ଗଡ଼ି ଚାଲିଲା ଶଗଡ଼ି 


ପିପିଲିରେ ସେ ଦିନର ଦାରୁ ଦର୍ଶନ ପରେ, ଦାରୁ ପ୍ରତି ଆକର୍ଷଣ ମନ ଭିତରେ 
ଗଭୀରତର ହେବାକୁ ଲାଗିଲା | ତେଣୁ ତିନିଦିନ ବ୍ୟବଧାନରେ ( ୧୧୯୬ ମେ” ଆଠ ତାରିଖ 
ଦିନ) ପୁଣି ଗଲି ପୁରୀ । ସେ ଦିନ ମନ୍ଦିର ପରିସରକୁ ଯାଇ ଶୁଣିଲି ବଳଭଦ୍ରଙ୍କ ଦାରୁ ପହଞ୍ଚ୍‌ 
ଯାଇଥୁୂଲା କୋରଲି ବୈକୁଣ୍ଠରେ । ତେବେ କୋଇଲି ଵବୈକ୍ୂରଣ୍ଠର ଦରଳାରେ ଚାବି ପଡ଼ିଥୂଲା। ( 
ସାଧାରଶତଃ ସ୍ଵଳ୍ପ ପ୍ରବେଶ ମୂଲ୍ୟ ଦେଇ ମନିର ପରିସରର ଉତ୍ତର-ପଶ୍ଚିମ କୋଣରେ ଥୁବା 
କୋଇଲି ବୈକୂଷ୍ଠ ପ୍ରବେଶ କରି ହୁଏ ।) ତେବେ ସେହି ସୂପ୍ରଶସ୍ତ ଉପବନ ସଂଲଗ୍ନରେ ଥବା 
ଚୈକ୍ରଣ୍ଠ ଧାମରେ ଏକ ମହାପ୍ରସାଦ ଭୋଜିରେ ଆପ୍ୟାୟିତ ହେଉଥ୍‌ଲେ ଦଇତାପତି, ଘଣ୍ଡୁଆ 


ଓ ଦାରୂସହ ଆସିଥୁ୍ବା କେତେକ ଗ୍ରାମବାସୀ | 

ତେବେ ବୈକୃଣ୍ଠ ଧାମର ଗବାକ୍ଷରୁ ଦେଖ୍‌ ହେଉଥଲା ଶଗଡ଼ି ଓ ଦାରୁର କିୟତ୍‌ ଅଂଶ | 
ତାଳପତ୍ର ତାଟି ଘେରା ହୋଇଥୁବା ଛଣ ଘରେ ରହିଥୂଲା ଦୀର୍ଘ ପଥ ଅତିକ୍ରମ କରିଥୁବା ଦାରୁ । 
ସାଲେପୂର ନିକଟସ୍ଥ ରାମକୃଷ୍ଣ ପୂର ଗ୍ରାମରୁ ଦେଢ଼ ଶହ କିଲୋମିଟରରୁ ଉର୍ଧ ପଥ ଅତିକ୍ରମ 
କରି ତାହା କୋଇଲି ବୈକୂଣ୍ଠରେ ଶଗଡ଼ି ସହ ପହଞ୍ଚଲା। ସମଗ୍ର ଯାଦ୍ରା ପାଇଁ ୧୨ ଦିନ ଖଙ୍ଚ 

ହୋଇଥଲା ¦ ( ଯାତ୍ରାରମ୍ଭ ହୋଇଥଲା ଏପ୍ରିଲ୍‌ ୨୬ ରୁ | } 
ଦୈନିକ ଆଶା” ' , ଜୁନ୍‌ ୨, ୧୯୯୬ 


ଏଠାରେ ଉଲ୍ଲେଖଯୋଗ୍ଯ ଯେ ଅଧୁକାଂଶ ବର୍ଷ ଦାରୁ ପ୍ରରୀ କିମ୍ଭା କାକଟପୂର 
ସନିକଟରେ ମିଳେ ନାହିଁ । ୧୯୯୬ ସାଲ ବନଯାଗ ଯାବ୍ରୀମାନେ ପୂରୀ ସହରରୁ ପ୍ରାୟ ୩୦ 
ଜିଲୋମିଟର ଦୂର ଦଧୁମାଛ ଗାଡ଼ିଆରୁ ସଂଗ୍ରହ କଲେ ଶ୍ରୀ ଜଗନ୍ନାଥଙ୍କ ଦାରୁ । ସେମାନେ 
ବଳଭଦ୍ରଙ୍କ ଦାରୁ ସଂଗ୍ରହ କରି ଆଣିଲେ ସାଲେପୁର ନିକଟସ୍ଥ ରାମକୃଷ୍ଣପୂରରୁ ଯାହା ଶ୍ରୀ ମନ୍ଦିରରୁ 
ପ୍ରାୟ ୧୨୦ କିଲୋମିଟର ଦୂରରେ ଅବସ୍ଥିତ । ସୁଭଦ୍ରାଙ୍କ ଦାରୁ ଅଣାରଲା ଅସ୍ତରଙ୍ଗ ନିକଟସ୍ଥ 
ମାଲ୍‌ଦାରୁ ଯାହା ଜଗନ୍ନାଥ ଦେଉଳରୁ ପ୍ରାୟ ୬୫ କିଲୋମିଟର ଦୂରରେ ରହିଛି। ଏବଂ ସୁଦର୍ଶନଙ୍କ 
ଦାରୁ ସଂଗୃହୀତ ହେଲା ନିଆଜି ଅଞ୍ଚଳର ପନ୍ନମାଳରୁ ଯାହା ଶ୍ରୀକ୍ଷେତ୍ରରୁ ୬୦ କିଲୋମିଟର 
ଦୂରତା ବିଶିଷ୍ଟ । | 

ବୃକ୍ଷ ଛେଦନ, ଦାରୁ ବାହୀ ଶଗଡ଼ିର ଜୋଇଲି ବୈକୁଣ୍ଠରେ ପ୍ରବେଶ ଠିକ୍‌ ସେହି କ୍ରମରେ 
ହୁଏ ଯେଉଁ କ୍ରମରେ ରଥଯାତ୍ରା ବେଳେ ଠାକୁରମାନେ ରଥାରୋହଣ କରନ୍ତି : ପ୍ରଥମେ ସୂଦର୍ଶନ, 
ତାପରେ ବଳଭଦ୍ର, ତତ୍ପରେ ସୁଭଦ୍ରା ଏବଂ ଶେଷରେ ଶ୍ରୀ ଜଗନ୍ନାଥ । ସ୍ମାନ ପୂର୍ଣ୍ଣିମା ପୂର୍ବରୁ 
ସମସ୍ତ ଦାରୁ ପହଞ୍ଚଯାଏ ସୂପ୍ରଶସ୍ତ ( ୨୫୦ ଫୁଟ ଦୈର୍ଘ୍ୟ ଓ ୧୫୦ ଫୁଟ ପ୍ରସ୍ଥ) କୋଇଲି 
ବୈକୁଣ୍ଠରେ, ଜାରଣ ନ୍ୟେଷ୍ଠର ଦେବସ୍ବାନ ପୂର୍ଣ୍ଣିମା ଦିନ ଚାରି ଦାରୁଙ୍କୁ ମଧ୍ଯ ସ୍କାନ କରାଯାଏ । 


ତା'ର ପରଦିନ, ଅର୍ଥାତ୍‌ ପ୍ରଥମ ଆଷାଢ଼ର କୃଷ୍ଣ ପ୍ରତିପଦା ଦିନ ଆରମ୍ଭ ହୋଇଯାଏ 
ମୁରି ନିର୍ମାଣ । 


ମୂତ୍ି ଚାଠନ 


[£ ଝୁ ଆୟାସର ସ୍ଵେଦବିନ୍ଦୁ, ବହୁ ଉପଚାରର ପବିତ୍ର ପ୍ରଭାବରେ ରଦ୍ଧିମନ୍ତ ହୋଇ ଆସିଥ୍‌ବା 
ଦାରୁ କୋଇଲି ଟୈକରଣ୍ଠରେ ସଜିତ ହୋଇ ରହେ ବିଶ୍ଵକର୍ମାଙ୍କ ନିହାଣ ମୁନ ପାଇଁ ... 


ଅବଶ୍ୟ କୋଇଲି ବଚୈକୂଣ୍ଣର ଏକ ନିଦଦିଶ୍ଟ ସ୍ଥାନରେ । ସେଇମିତି ଶଗତ୍ି ଚାରୋଟିରେ 
ହିଁ ଦାରୁ ଗୁଡ଼ିକ ଥାଏ । ଠାକୁର ମାନଙ୍କ ସମାଧ୍‌ ସ୍ଥଳର ପୂର୍ବ ପଟେ, ତାଳପତ୍ର ଆଛ୍ାଦିତ 
କୃଡ଼ିଆ ଘରେ ଧାଡ଼ି ହୋଇ ରହିଥାଏ ଚାରୋଟି ଯାକ ଚାରି ଚକିଆ ଶଗଡ଼ି । ସ୍ନାନ ପୂର୍ିମା 
ବାସି ଦିନ ହିଁ ମୂରି ନିର୍ମାଣ ଆରମ୍ଭ ହୁଏ ; କିନ୍ତୁ ନିର୍ମାଣ ପୂର୍ବରୁ ମଧ୍ଯ କେତୋଟି ପ୍ରସ୍ତୁତି ଦରକାର 
ହୋଇଥାଏ । 


ପ୍ରଥମତଃ ଯଜ୍ଚ ମଣ୍ଡପ, ନିର୍ମାଣ ମଣ୍ଡପ ପ୍ରଭୃତି ଗଢ଼ିବାପାଇଁ ସମାଧ୍‌ ସ୍ଥଳର ପୂର୍ବ 
ପଟ ଯାଗାଟିକ ଗଛଲତା କାଟି ସଫା ଜରାଯାଇଥାଏ | ସେଠାରେ କାଠ, ବାଉଁଶ, ତାଳପତ୍ର 
ଓ ଛପାଦ୍ଧାରା ଗୋଟିଏ ଅସ୍ଥାୟୀ ଘର ଗଢ଼ାଯାଏ । ସେଇ ଅସ୍ଥାୟୀ ଘର ଅଭ୍ୟନ୍ତରରେ ଇଟା ଓ 

୨୪ 


ଚୂନଦ୍ଧାରା ଗୋଟିଏ ମଣ୍ଡପ ତିଆରି ହୋଇ ରହିଥାଏ । ସ୍ବାନ ପୂଣ୍ପିମା ପୂର୍ବରୁ ହି ଯଞ୍ଚ ମଶ୍ଡପ, 
ନିର୍ମାଣ ମଣ୍ଡପ ପ୍ରଭୃତିର ନିର୍ମାଣ ସରିଥାଏ । 


ପରଂପରା କ୍ରମେ ନିଦଦିଷ୍ଟ ପରିବାରର ମହାରଣାମାନଙ୍କ ଉପରେ ହି ମୂ ନିର୍ମାଣ କାମ 
ନ୍ୟସ୍ତ ଥାଏ । ଶ୍ରୀ ଜଗନ୍ନାଥ, ପ୍ରଭୁ ବଳଭଦ୍ର, ଦେବୀ ସୁଭଦ୍ରା ଏବଂ ଶ୍ରୀ ସୁଦର୍ଶନଙ୍କ ନିର୍ମାଣ ପାଇଁ 
ରହି ଛନ୍ତି ଜଣେ ଜଣେ ମୂଖ୍ୟ ମହାରଣା ଯାହାଙ୍କ କ୍ରହାଯାଏ ବାଡ଼ଗ୍ରାହୀ । ପ୍ରଧାନତଃ 
ବାଡ଼ଗ୍ରାହୀମାନଙ୍କ ଉପରେ ହିଁ ନ୍ୟସ୍ତ ହୁଏ ବିଗ୍ରହ ଗଢ଼ିବା କାମ । ଅବଶ୍ୟ ବାଡ଼ଗ୍ରାହୀ ମାନଙ୍କ 
ସହ କାମ କରନ୍ତି ଅନ୍ୟ ସାତ ଜଣ ଶାଢ଼ୀବନ୍ଧା ମହାରଣା ଆଉ ମଧ୍ୟ ଅନ୍ୟ କେତେକ ମହାରଣା | 


କୋଇଲି ବୈକୁଣ୍ଠରେ ନିର୍ମିତ ହୋଇଥ୍‌ବା ଯଜ୍ଞମଣ୍ଡପ, ନିର୍ମାଣ ମଣ୍ଡପ ପ୍ରଭୃତି 

ପ୍ରଥମ ଆଷାଢ଼ର କୃଷ୍ଣ ପ୍ରଥମୀରୁ ଦୁଇ ସପ୍ତାହ ଯାଏଁ ମହାରଣାମାନେ ଶ୍ରୀମନ୍ଦିର 
।ରିସରରେ ହିଁ ନିଯୁଲ୍ତ ରହନ୍ତି । ମନ୍ଦିରରେ ଭୋଗ ଲାଗିଥ୍‌ବା ଅଭଡ଼ା ସେମାନଙ୍କ ପାଇଁ ଦୁଇଥର 
॥ସେ । ଥରେ ସକାଳେ ଏବଂ ଆଉ ଥରେ ରାତିରେ । ସେମାନଙ୍କ ସମସ୍ତ ଆହାର ଅଭଡ଼ାନନ 
ସବାରେ ହିଁ ସୀମିତ ରହେ। 


ମୂରି ନିର୍ମାଣ ଯେ କୌଣସି ସମୟରେ ଯେ ହୁଏ ତା” ମଧ୍ଯ ନୁହେଁ । ମୂର୍ତି ନିର୍ମାଣ ପାଇଁ 
।ଭ ସମୟ ମନ୍ଦିରର ପାଞ୍ଚିକାର ସ୍ଥିର କରି ଦେଇଥାଆନ୍ତିଃ ଦିନ ବେଳା, ସୂର୍ଯ୍ୟାସ୍ତ ମଧ୍ୟରେ 
।।ଞ୍ଜିକାର ଯେଉଁ ଯେଉଁ ବେଳା ଶୂଭ ବୋଲି ନିଦ୍ଦେଶ କରି ଦେଇଥାଆନ୍ତି କେବଳ ସେହି ସେହି 

୨୫ 
ସମୟରେ ଜି ବିଶ୍ଵକର୍ମାମାନେ ମୂ ନିର୍ମାଣ କରନ୍ତି। ମୂ ନିର୍ମାଣ ସମୟତକ ବୈକୁଣ୍ଠ ଧାମରେ 
ବାଜୁଥାଏ ଘଣ୍ଟା ଓ ତେଲିଙ୍ଗିବାଜା । 


ଦିଅଁଗଢ଼ା କର୍ମ ବଢ଼େରମାନଙ୍କ ହାତରେ କରାଯାଉଥଲେ ମଧ୍ଯ ମରି ଗୁଡ଼ିକର ଭାଗମାପ 
ବା ଅବୟବ ମାନଙ୍କର ଆକାର ପ୍ରକାର ଓ ଲମ୍ବ-ପ୍ରସଥ - ବେଧ ନିରୂପଣ କରି ଦିଅନ୍ତି ଦରତାପତି 
ମାନେ । ସେଥ୍ପାଇଁ ବାଡ଼ଗ୍ରାହୀ ଦଇତାମାନେ ରଖୁଥାଆଁନ୍ତି ଗୋଟିଏ ଗୋଟିଏ ସ୍ପେଲ୍‌ ବା 
ମାପ ଯନ୍ତ୍ର ଯାହାକ୍ର କହାଯାଏ ଯବକାଠି । ପ୍ରାୟ ୧୦ ରଞ୍ଚ ଲମ୍ବର ଯବକାଠଟି ସୂନା, ରୂପା 
ବା ତମ୍ବାରେ ତିଆରି ହୋଇଥାଏ । ହାତ, ଚାଖଣ୍ଡ, ଅଙ୍ଗୁଳି ଭଳି ଯବ ମଧ୍ୟ ଏକ ପୂରାତନ 
ପରିମାପକ ଏବଂ ଏହି ପୂରାତନ ପରିମାପକଟି ବ୍ୟବହାର କରି ତିନିଠାକୁରଙ୍କ ମରି ଗଠନ 
ହୁଏ । ବିଶ୍ରାବସୂଙ୍କ ବଂଶଜ ରୁପେ ପରିଚିତ ଦରତାମାନେ ଯବକାଠିର ମାପ ଅନୁଯାୟୀ 
ବିଶ୍ଵକର୍ମାମାନଙ୍କ ମୂର୍ତି ଗଢ଼ିବା ନିଦ୍ଦଶ ଦିଅନ୍ତି । ଅର୍ଥାତ୍‌ ମୂି ନିର୍ମାଣର ପ୍ରକୃତ ତନ୍ତ୍ରାବଧାରକ 
ହଅନ୍ତି ଦରତାପତିମାନେ | 

ଅବଶ୍ୟ ବିଗ୍ରହ ଗଢ଼ିବା ପାଇଁ ଯେ କୌଣସି ହାତ ହତିଆର ଯେ ବ୍ୟବହାର କରିହୁଏ 
ତା” ନୁହେଁ । କିମ୍ବଦନ୍ତୀର ଅନନ୍ତ ମହାରଣା କାଳେ ଉପଯୋଗ କରିଥଲା ମାତ୍ର ତିନୋଟି 
ଉପକରଣ: ଲୁହାର ନିହାଣ ଓ ବାରିସୀ ଏବଂ କାଠର ମୂଗର ( ହାତୃଡ଼ି ) । ତେଣୁ ନବକଳେବରର 
ଭାସ୍ାରମାନଙ୍କୁ ମନ୍ଦିର ପ୍ରଶାସନ ତରଫରୁ ଯୋଗାଇ ଦିଆଯାରଥାଏ ଏହି ତିନୋଟି ମାତ୍ର 
ହତିଆର । 


ଯୋଡ଼ା ଆଷାଢ଼ର ଅଧୁମାସ କୃଷ୍ଣ ଚତ୍ରଦିଶୀ ବେଳକୁ ମୂର୍ରିକାରମାନେ ଗଢ଼ି ଆର 
ଦେଇ ଥାଆନ୍ତି ଜଗନ୍ନାଥ, ବଳଉଦ୍ର, ସୁଭଦ୍ରା ଓ ସୂଦର୍ଶନଙ୍କ ମୂରି । ଏଇ ଚତ୍ରର୍ଝ। ମୂର୍ରି ନିମିତ 
-ହୋଇ ସାରିବା ପରେ କୋରଲି ବୈକୁଣ୍ଠର ମୃତି ମଣ୍ଡପରୁ ଆଉ ଶିଳ୍ପୀ ନିହାଣର ଆଞୱ୍ାଜ୍‌ 
'ଶୁଶାଯୀ ନାହି । ରଥିରେ ଲାଗୁଥ୍ବା ଅଶୃ ସାରଥ୍‌, ପାର୍ଶ୍ବ ଦେବତା, ନାୟିକା ପ୍ରଭୃତି ଭାସ୍କର୍ଯ୍ୟ 


ବୋଉଲି ଝାଲଣ୍ଡରେ ହୁଏ ନାହିଁ ; ନିମିତ ହୁଏ ବଡ଼ଦାଣ୍ଡ ପାର୍ଶ୍ଵର ମହାଖଳାରେ । 

ନ୍ଷାଦ୍ ଅନୁଧାନ କରିହୁଏ ମୃଭି ମାନଙ୍କର କାଠ ଛାଞ୍ଚ ନିର୍ମାଣ ସରଳ କିନ୍ତ ଦକ୍ଷ 
କାରିଗରୀଦ୍ଵାରା ସମ୍ଭବ ହୁଏ। ଶ୍ରୀଜଗନ୍ନାଥଙ୍କ ମୂରି ନିର୍ମାଣ ପାଇଁ ମାତ୍ର ଚାରିଖଣ୍ଡ କାଠ ବ୍ୟବହତ 
ହୁଏ । ସେହିପରି ବଳଭଦ୍ରଙ୍କ ଭାସ୍କର୍ଯ୍ୟ ତିଆରିରେ ମଧ୍ଯ ଚାରି ଖଣ୍ଡରୁ ଅଧୁକ କାଠ ବ୍ୟବହୃତ 
ହୁଏ ନାହିଁ । ଆଉ ସୂଉଦ୍ରାଙ୍କ ମୂରି ଗଢ଼ା ହୁଏ ଆହୁରି କମ୍‌ ଦାରୁରେ। 

ମୂରି ନିର୍ମାଣ ବେଳେ କରତ ତ ବ୍ୟବହାର ହୁଏ ନାହିଁ ଗୋଟିଏ ବି କଣ୍ଟା ମଧ୍ଯ ବ୍ୟବହାର 
ହୁଏ ନାହିଁ । 

ନିର୍ମାଣ ମଣ୍ଡପରେ ଚାରୋଟି ଯାକ କାଷ୍ଠ ପିତ୍ରଳାର ନିର୍ମାଣ ସରିବା ପ୍ରରେ ବିଶ୍ବକର୍ମା 
ମାନଙ୍କର କାମ ଶେଷ ହୁଏ | ପ୍ରଥମ ଆଷାଢ଼ର କୃଷ୍ଣ ଚତ୍ରଦଶୀ ରାତିରେ ଦଇତାମାନେ ଭାସ୍ପର୍ଯ୍ୟ 
ଗୁଡ଼ିକୁ ପହଡ୍ତି କରି ନିଅନ୍ତି ଅଣସର ଘରକୁ । 

୨୬> 


POON 
CAA 


ଯଜ୍ଞରେ ବ୍ୟବହୃତ ଅଷ୍ଷଧାତୂ ନିର୍ମିତ ନୃସିଂହର ମୂରି 
( ଚିତରଶିବୀ : କାଶୀନାଥ ବାରିକ) 


ସେ ଦିନ ପ୍ରାକ୍‌ ରାତ୍ରିରେ କିନ୍ୁ ମହିର ବେଢ଼ାରେ ଗ୍ରୋଟିଏ ବିଶେଷ ଉପଚାର ଅନୁଷ୍ଠିତ 
ହୁଏ ¦ ନିଯୁକ୍ତ ପୂରୋତିତ ମାନେ “ ନ୍ୟାସ ଦାରୁ ନାମକ କାଶଷ୍ପ ଖଣ୍ଡ ବହୁ ମନ୍ତ୍ର ଉଚ୍ଚାରଣ, ବହୁ 
ଯଜ୍ଞକର୍ମଦ୍ାରା ପ୍ରସ୍ତୁତ କରି ଥାଆନ୍ତି ! ଏଥ୍ପାଇଁ ବଡ଼ ଦେଉଳର ଦକ୍ଷିଶ ପାର୍ଶ୍ବରେ ଅବା ଦକ୍ଷିଣ 
ଘରୁ ଅଷ୍ଟଧାତୂରେ ନିର୍ମିତ ଲକ୍ଷ୍ମୀ - ନୃସିଂହ ମୂରି ଅଣାଯାଇଥାଏ ଯଜ୍ଞ ମଣ୍ଡପକୁ । ପ୍ରୀୟ ସପ୍ତାହେ 
ବ୍ୟାପୀ ସେଠାରେ ଯଞ୍ଚ ହୁଏ ; ହୋମ ହୁଏ | 


ନ୍ୟାସଦାରୁ ପ୍ରତି ଏତେ ଗୁରୁତ୍ସ ଆରୋପର କାରଣ ରହିଛି। ବିଗ୍ରହ ମାନଙ୍କର ବ୍ରହ୍ମସ୍ତଳୀର 
ଆବରଣ ରୂପେ କାମ କରେ ନ୍ୟାସ ଦାରୁ ! ନ୍ୟାସଦାରୁ ପାଇଁ ସ୍ଵତନ୍ତ ଏକ କାଠର ରଥ ପ୍ରସ୍ତୃତ 
କରାଯାଇଥାଏ । ପ୍ରାୟ ଦଶ ଫୁଟ ଉଚ୍ଚର ଏହି ରଥରେ ନ୍ୟାସଦାରୁଙ୍କୁ ଉପବେସନ କରାଇ 
ବଡ଼ଦେଉଳ ଚାରିପଟେ ( ଅର୍ଥାତ ଭିତର ବେଢ଼ାରେ ) ତିନି ଥର ବୁଲାଯାଏ। ତା” ପରେ ନ୍ୟାସଂ 
ଦାରୁଙ୍କୁ ମଧ୍ୟ ନିଆଯାଏ ଅଣସର ଘରକ୍ର । ସେଠାରେ ଅନୁଷ୍ଠିତ ହୁଏ ସେହି ରହସ୍ୟମୟ ରୀତି : 
ବ୍ରହ୍ମ ପରିବରନ । 

ବିଗ୍ରହର ଚ୍ରଳହ୍ଛ 


ଜଗନ୍ନାଥ ଉପାସନାରେ ରୀତି ନୀତି ଏବଂ ପରମ୍ପରା ଗୁଡ଼ିକର ବିଶେଷତ୍ଵ ଯୋଗୁଁ ସେହି 
ଦେବତାଙ୍କ ସହ ଆମର ଗଢ଼ି ଉଠେ ଏକ ଆନ୍ତରିକତା । ଏମିତି ଲାଗେ ସତେ ବା ସେ ଜଣେ ବନ୍ଧୁ କି 
ପଡ଼ୋଶୀ | ତେବେ ତାଙ୍କ ରହସ୍ୟମୟ ସ୍ଵରୂପ ମଧ୍ୟ ଆମକୁ କମ୍‌ ଅଭିଭୂତ କରେନି ଏବଂ ଦାରୁ 
ଦେବେତାଙ୍କୁ ଯାହା କିଛି କରିଛି ରହସ୍ୟମୟ ସେଥୁରୁ ଗୋଟିଏ ହେଲା ବିଗ୍ରହ ଭିତରେ ସଂସ୍ଥାପିତ 
ହୋଇଥୁବା ବ୍ରହ୍ମ । 

କଣ ସେଇ ବ୍ରଡ୍ଧ ? କେଉଁ ପଦାର୍ଥରେ ସେ ଗଢ଼ା ? କିପରି ତାର ସ୍ବରୂପ ? ପୁରୀ ମନ୍ଦିରର 
ବିଗ୍ର ହମାନଙ୍କ ମଧ୍ୟରେ କେବେଠାରୁ ବ୍ରଙ୍ମ ସ୍ଥାପିତ ହୋଇ ଆସୁଛି ? 


ଏ ସମସ୍ତ ପ୍ରଶ୍ନର ଉତ୍ତର ପାଇଁ ତଥ୍ୟ ଉଦ୍‌ଘାଟନ ଏବେ ବି ସମ୍ଭବ ହୋଇନାହିଁ ! ହୁଏ ତ 
ସମସ୍ତ ତଥ୍ୟ ଉଦ୍‌ଘାଟନ ନ ହେବା ଜଗନ୍ନାଥ ଉପାସନା ପାଇଁ ଶୁଭଙ୍କର ମଧ୍ୟ ! କାରଣ ଭାରତୀୟ 
ଦର୍ଶନରେ ବ୍ରହ୍ମ ତ ପରମ ରହସ୍ୟମୟ : 'ଏକଃ ବହୁ ବହୁଧା ଭବନ୍ତି ।” ନୈନଂ ଛିନ୍ଦନ୍ତି ଶସ୍ତାଣି ; ନଚ 
ଦହତି ପାବକଃ । ଆୟୂଧରେ ବ୍ରହ୍ମ ଖଣ୍ଡ - ବିଖଶ୍ତିତ ହୋଇ ଯାଏନି ; ଅଗ୍ନିରେ ତାହା ଜଳି ଯାଏନି । 
ଭାରତୀୟ ଦର୍ଶନର ବ୍ରହ୍ମକୁ ଭାଷାରେ ରୂପ ଦେବାପାଇଁ ୨୦୦ ବର୍ଷ ତଳେ ବିଲାତର କବି ସେଲି 
ଲେଖ୍ଥ୍ଲେ : 

“The One remains ; the many change & pass, 

Heaven's light forever shines, earth's shadows fly ! " 


ପୃଥ୍ବୀରେ ଯାହା କିଛି ଆମେ ଦେଖୁ ସେ ସମସ୍ତ ମାୟାର ଖେଳ ; ଏଣୁ ସେ ସବୃ ହାୟା 
ମାତ୍ର । ସେ ସମସ୍ତ ସମୟ କ୍ରମେ ଅପସରି ଯାଏ; ରହେ କେବଳ ସ୍ଵର୍ଗର ଆଲୋକ - ବହୁ ! 

ଏପରି ରହସ୍ୟମୟ ବ୍ରହ୍ମକୁ ବସ୍ତୁରେ ଆରୋପିତ କରି ଶ୍ରୀ ମନ୍ଦିର ପରମ୍ପରାରେ ଯେ ସାମିଲ 
କରାଯାଇଛି, ତାହା ଜଗନ୍ନାଥ ଉପାସନାର ମହନ୍ତ ହିଁ ପ୍ରତିପାଦିତ କରେ । ତେବେ ଦାରୁ ଦେବତାଙ୍କ 
ବିଗ୍ରହରେ ବ୍ରହ୍ମ କିପରି ସଂସ୍ଥାପିତ ସେ ସମ୍ପର୍କରେ ଦଇତାପତି ନିଯୋଗର ଦୂଇଳଣଙ୍କଠାରୁ ପାଇଥ୍‌ବା 
ବିବରଣୀ ଏ ଠାରେ ଉପସ୍ଥାପିତ କରାଯାଉଛି ( ସେ ଦୂଇ ସଜନଙ୍କ ନାମ ଅବଶ୍ୟ ପ୍ରକାଶ କରାଯାଉନି} । 


ତିନି ବିଗ୍ରହ କେବଳ ନୁହେଁ, ସମୂଦାୟ ପାଞ୍ଚଗୋଟି ବିଗ୍ରହର ବ୍ରହ୍ମ ନବକଳେବର ବେଳେ 
ପରିବର୍ତନ ହୁଏ | ଜଗନ୍ନାଥ, ବଳଭଦ୍ର, ସୁଭଦ୍ରାଙ୍କ ବ୍ରହ୍ମ ତ ପରିବର୍ଭନ ହୁଏ; ତତ୍‌ ସଙ୍ଗେ ସଟ୍ଟେ 
ସୁଦର୍ଶନ ଏବଂ ରତ୍ନସିଂହାସନରେ ବସାଯାଉଥ୍‌ବା ନୀଳମାଧବଙ୍କ ବିଗ୍ରହର ବ୍ରଙ୍ଗ ମଧ୍ଯ ପରିବରଁନ 
କରାଯାଏ । ଚାରିଜଣ ସେବାୟତଙ୍କ ଦ୍ଵାରା ବ୍ରହ୍ମ ପରିବର୍ରନ ରୀତି ସମ୍ପାଦିତ ହୁଏ; ସେଥ୍ରୁ ତିନିଜଣ 
ହେଲେ ଦଇତାପତି ନିଯୋଗର ମୁଖ୍ୟ ଏବଂ ଅନ୍ୟ ଜଣକ ବିଦ୍ୟାପତି ବ୍ରାହ୍ମଣ ସଂପ୍ରଦାୟର । ବିଦ୍ୟାପତି 
ବ୍ରାହ୍ମଣ ସୁଦର୍ଶନ ଏବଂ ନୀଳ ମାଧବ ବିଗ୍ରହମାନଙ୍କର ବ୍ରହ୍ମ ପରିବର୍ଭନ କରନ୍ତି । 

ଯୋଡ଼ା ଆଷାଢ଼ ପଡୂଥ୍‌ବା ପ୍ରଥମ ଆଷାଢ଼ର ଅମାବାସ୍ୟା ପୂର୍ବ ରାତିରେ ବ୍ରହ୍ମ ପରିବରଁନ 
ରୀତି ସମ୍ପନ୍ନ ହୁଏ । ତେବେ ସେହି ରାତିର ଠିକ୍‌ କେଉଁ ମୁହୂର୍ଘରେ ଏହା ସମ୍ପାଦିତ ହେବ ତାହା ମନ୍ଦିର 
ଜ୍ୟୋତିଷମାନଙ୍କ ଗଣନା ଦ୍ଵାରୀ ସ୍ଥିର ହୋଇଥାଏ ! 


ସେ ରାତିରେ ଅନ୍ଧକାର ବିରାଜୂଥାଏ । ପୁଣି ସେତିକିବେଳେ ଶ୍ରୀ ମନ୍ଦିରର ସମସ୍ତ ବିଜୁଳି 
ବତୀ ଲିଭାଇ ଦିଆଯାଇଥାଏ । ତେବେ ମନ୍ଦିର ପ୍ରଶାସନ ତରଫରୁ ଦିଆଯାଇଥ୍‌ବା ପୋଲାଙ୍ଗ ତେଲର 

କେତେଗୁଡ଼ିଏ ଦୀପ ଜାଳି ଅଣସର ଘରୁ ଢୋରଲି ଚୈକ୍ରଣ ଯାଏଁ ବିଭିନ୍ନ ଜାଗାରେ ରଖାଯାଇଥାଏ ¦ 
କୋରଲି ବୈକୁଣ୍ଣର ଅସ୍ଥାୟୀ ତାଟିଘ୍ଘରେ ନୂଆ ମୂର୍ତି ନିର୍ମାଣ କାର୍ଯ୍ୟ ସେତେବେଳେକୁ ସରିଆାଏ । 
ଦଇତାମାନେ ମିଳିମିଶି ବିଗ୍ରହଗୁଡ଼ିକ ଅଣସରଘରକୁ ପହଣ୍ି ଳରି ଆଣି ପିଖ୍ଧି ଉପରେ ରଖନ୍ତି । ଏହାପରେ 
ଅଣସର ଘରର ପୂର୍ବ ଓ ଦକ୍ଷିଣରେ ଥୁବା ଦ୍ଵାର ଦୃୟ ମଧ୍ୟ ବନ୍ଦ କରିଦିଆଯାଏ ; ଭିତରେ ରହି ଯାଆନ୍ତି 
ଉପରୋକ୍ତ ଦଇତାପତି ଏବଂ ସେହି ବିଦ୍ୟାପତି ବ୍ରାହ୍ମଣ । 


ଏହା ପରେ ପୂରୁଣା ବିଗ୍ରହମାନଙ୍କ ଭିତରୁ ନିଦିଷ୍ଠ ସେବାୟତମାନେ ବ୍ରଙ୍ଗ କାଢ଼ି ଆଣନ୍ତି । 
ବିଗ୍ରହମାନଙ୍କ କଣ୍ଠରେ କିଛିଟା ତଳକ୍ର ଚତୃଷ୍ଠଣୋଣୀ ଖୋପମାନଙ୍କରେ ପାଟବସ୍ତ ଆବୃତ୍ତ ହୋଇ ବ୍ରହ୍ମ 
ଥାଏ । ସେବାୟତ ମାନେ ଯୋଡ଼ ହସ୍ତ ହୋଇ, ନମସ୍ବାର ମୁଦାଦ୍ରୀରେ ବ୍ରଙ୍ଗ ପଦାର୍ଥ କାଢ଼ି ଆଣନ୍ତି । 
ଆୟତନରେ ଖୋପଗୁଡ଼ିକ ହାତର ଚାରି ଆଙ୍ଗୁଳି ପ୍ରବେଶ କଲାଉଳି ହି ହୋଇଥାଏ ! ପାଟବସ୍ତ ଖୋଲି 
ବନ୍ଧା ହୋରଥବା ପଦାର୍ଥକୁ ପଞ୍ଚାମୃତରେ ସ୍ଵାନ କରାଯାଏ । ତା' ପରେ ନୂଆଁ ପାଟକନା ଦାରା ସେ 
ସମସ୍ତକୁ ଆବ୍ରଇ କରାଯାଏ ଏଵଂ ନୂଆ ମୂରିମାନଙ୍କରେ ସ୍ଥାପନ କରାଯାଏ । ନୂଆ ବିଗ୍ରହମାନଙ୍କର 
ବକ୍ଷ ଭାଗରେ ମଧ ଠିକ୍‌ ସେହିପରି ପ୍ରାୟ ପାଞ୍ଚ ରଞ୍ଚ ଲମ୍ବା ଓ ପ୍ରସ୍ଥ ଓ ଗଭୀରର ଗୋଟିଏ ଚତୁଷୋଣୀ 
ଢୋଠରୀ ବିଶ୍ନକର୍ମାମାନେ ତିଆରି କରିଥାଆନ୍ତି ଏଇ କ୍ଷଦ୍ର କୋଠରୀ ଗୁଡ଼ିକ ମଧ୍ୟ ଗୋଟିଏ ଗୋଟିଏ 
ଠିକ ମାପର କାଠଖଶ୍ତ ( ନ୍ୟାସଦାରୁ )ଦଵାରା ହିଁ ବନ୍ଦ କରିବା ବ୍ୟବସ୍ଥା ଥାଏ । ବ୍ରଙ୍ମ ସଂସ୍ଥାପିତ ହେବା 
ଘରେ ଖୋପ ଗୁଡ଼ିକ କଵାଟିରେ ବନ୍ଦ କରିଦିଆଯାଏ । ନିହିଷ୍ଷ ନାମଧାରୀ ସେବାୟତ ପରମ୍ପରାକ୍ରମେ 
ନିର୍ଦିଷ୍ଟ ବିଗ୍ରହଙ୍କର ବ୍ରହ୍ମ ପରିଵର୍ଉନ କରନ୍ତି | 

ପ୍ରରୂଣା ମୂରି ଗୁଡ଼ିଜ ସମାଧ୍‌ ଦେବା ପାଇଁ ଅନ୍ୟ ଦରତାପତିମାନେ କୋଇଲି ଦୈଜୁଣ୍ଡକୁ 
ବୋଡି ନିଅନ୍ତି । ସେଠାରେ ସମାଧ୍‌ ଗର୍ର କୋଠସୁଆଁସିଆମାନେ ପ୍ରସ୍ତୁତ କରି ଥାଆନ୍ତି। ସେହି ଗର୍ରରେ 
ରହିଥାଏ ଗୋଟିଏ ପଥର ସିଂହାସନ ଯାହା ଉପରେ ମୂରି ଆଇ ସେ ସମସ୍ତଙ୍କୁ ପାତାଳି କରାଯାଏ । 
ମୁଭି ଗୁଡ଼ିକୁ ସମାଧ୍‌ ଞ୍ଚ କରିବା ଘରେ ପ୍ରାୟ ଅଣ୍ଢେ ଉଚ୍ଚ ମାଟି ପକାନ୍ତି ଦଇତାମାନେ । 

ସମସ୍ତ କାମ ଅରିବାପରେ ଦରତାପତିମାନେ ମୂର୍ତି ମଣ୍ଡପ ନିଜଟରେ ଏକତ୍ରିତ ହୁଅନ୍ତି । ମନ୍ଦିର 
ପ୍ରଶାସନ ତରଫରୁ ସେମାନଙ୍କୁ ତେଲ ଯୋଗାଇ ଦିଆଯାଇଥାଏ ¦ ଦେହ, ମୁଶ୍ଡରେ ତାହା ମଦ୍ଦଘନ କରି 
ସମସ୍ତେ ବାହାରନ୍ତି ପୋଖରୀର ଅନ୍ତ୍ୟେଷ୍ଟିଚ୍ରିୟାର ଅୟମାରମ୍ଭ ସ୍ାନ ପାଇଁ.. 

ଅନ୍ତସ୍ଥଳରେ ବ୍ରଙ୍ମପଦାର୍ଥ ସଂଗରପ୍ତ ହେବାପରେ ଅଣସର ଘରେ ତଥାପି ଅପେକ୍ଷା କରନ୍ତି ଚାରି 
ମୂରି - ଅପେକ୍ଷା କରନ୍ତି ସେମାନଙ୍କ କାଷ୍ତ ଅବୟବରେ ଅନେକ ପ୍ରଲେପ ପାଇଁ, ଅନେକ କଳାଜମକୁଟ 
ପାଇଁ... 

ରତ୍ନ ସିଂହାସନରେ ସିନା ରଂଗ ଚକ୍‌ ଚଜ୍‌ ଦିଶନ୍ତି ଠାକୁରମାନେ ; ଜିନ ବିଶ୍ଵକମୀମାନେ 
ଗଢ଼ିଥାଆନ୍ତି ଯେଉଁ କାଶ ଜଳେବର ତାହା ମୂ୍ି ତ ନୁହେଁ ମୂର୍ଭିର ଛାଞ୍ଚ ବୋଲି କହିଲେ ଅତ୍ୟତ୍ତି ହେବନି । 
ସେହି ଛାଞ୍ଚମାନଙ୍କ ଉପରେ ଆବଶ୍ୟକ ହୁଏ ଅନେକ ଆବରଣ, ପରସ୍ତ ପରସ୍ତ ହୋଇ ସାତପରସ୍ତର 


ଆବରଣ, ଯାହାକୁ କୁହାଯାଏ ˆ ' ସପ୍ରାବରଣ ' 

ବ୍ରହ୍ମପରିବର୍ଜନ ପରେ ପୂରା ଏକମାସ ଏକ ଦିନ ସମୟ ଥାଏ ଦିଅଁମାନଙ୍କର ଏତ ପୂର୍ଣାବୟବ 
ପ୍ରାପ୍ତି ପାଇଁ 1 ( ପୁଥମ ଆଷାଢ଼ର କୃଷ୍ଣ ଚତୃର୍ଦଶୀ ମଧ୍ଯରାତ୍ରିରେ ଯେହେତୂ ବ୍ରହ୍ମ ପରିବର୍ଗନ ରୀତି 
ଅନୁଷ୍ପିତ ହୁଏ ଏବଂ ନବ ଯୌବନ ଦର୍ଶନ ହୁଏ ଦ୍ଵିତୀୟ ଆଷାଜୃର ଶ୍ରକ୍ସ ପ୍ରତିପଦାଓଘ, ଦେବତାମାନଙ୍କ 
କଳେବରର ପରିପୂର୍ଣତା ପାଇଁ ମିଳିଯାଏ ସଂପୂର୍ଣ୍ଣ ୩୧ ଦିନ । ) 

୨ ଣୁ 


ମଣିଷ ଶରୀରରେ ଯେମିତି ଥାଏ ଅସ୍ସିର ଛାଞ୍ଚ ଫୁରୀର ଠାକ୍ରରମାନଙ୍କ କାଷ୍ଠ ଅବୟବ 
ସେହିପରି ଧରାଯାଏ ଦେବତାମାନଙ୍କ ଅସ୍ଥି ପରି । ଦେବତାମାନଙ୍କ କଳେବରର ପରିପୂର୍ଶତା ପାଇଁ 
ଆବଶ୍ୟକ ତୂଏ ସାତ ମୋଟି ପଦାର୍ଥ : ତୈଳ, ଝୁଣୀ, କର୍ପୁର କେଶର, ଚନ୍ଦନ, ବସ୍ତ ଓ ଖଳି | ବିଗ୍ରହ 
ଗଠନରେ ପୂର୍ଷତା ଆଣିବା ପାଇଁ ଏର ସାତ ଗୋଟି ଦ୍ରବ୍ୟ ବ୍ୟବହାର ହେଉଥ୍‌ବାରୁ ହି କୂତାଯାଏ 
'ସପରାଭରଣ  ' । 


ଅବଶ୍ୟ ଜୋରଲି ବୈକଣ୍ଡରେ ପୂରୁଣୀବିଗ୍ରହମ୍ଚନଙ୍କର ସମାଧ୍‌ ପର ଦିନଠାରୁ ସପ୍ରାଭରଣତା 
ଅୟମାରମ୍ଭ ଯେ ହୋଇଯାଏ ତା ନୁହେଁ | ଯେହେତୁ ଦେବତାମାନଙ୍କ ଦେହ-ତ୍ୟାଗ ପ୍ରକୃତରେ ମୃତ୍ୟୁ 
ରୂପେ ଗୃହୀତ ହୁଏ , ମୃତ୍ୟ ପତଉବର୍ଭୀ ଉପଚାର ଗୁଡ଼ିକ (ସମାଧ୍‌ ପ୍ରଦାନ, ଶୁଦ୍ଧି କିୟା ପ୍ରଭୃତି ) 
ଅନୁସୃତ ହୁଏ । ପରେ ପରେ ଅବଶ୍ୟ ଆରମ୍ଭ ହୋଇଯାଏ ପରିପୂର୍ବ ରୂପଦାନର କାର୍ଯ୍ୟନଳି । 


ଲକ୍ଷ୍ମୀମନ୍ଦିର ଆଗରେ ପାଟରାମାନେ ବିଗ୍ରହମାନଙ୍କ ନିମିତ୍ତ ବହୁ ପରିମାଣର ପାଟ ଦଉଡ଼ି 
ବୃଣନ୍ତି । ଝୁଣା, ରାଶିତେଲ, ଗଚମ ଚୂନାରେ ପ୍ରସ୍ତତ ଖଳି ଯୋଗାଇ ଦିଅନ୍ତି ଶୁଦ୍ଧ ସୁଆରମାନେ । 
କର୍ପୂର, କେଶର, ଚନ୍ଦନ ‹ ଦର ପ୍ରଶାସନ ଯୋଗାଞ୍ଜି । ବିଗ୍ରହମାନଙ୍କର ଉପରି ଭାଗରେ କିଚି କପାବସ୍ତର 
ମଧ୍ୟ ଲାଗେ | ବହୁ ସଂଖ୍ଯକ ଦରତାପତିଙ୍କର ବହୁ ଦିନର ଶ୍ରମ ପରେ ଗଢଣ ଶେଷ ହୁଏ | 
ମୂର୍ଭି ନିର୍ମାଣ ସରିବାପରେ ବିଗ୍ରହମାନଙ୍କୁ ରଂଗ କରନ୍ତି ଦଉମହାପାତ୍ର ନାମକ ସେବକ । ଶଙ୍ଖ 
ଚୂର୍ଣ୍ଣ କରି ସେ ପ୍ରସ୍ତୁତ କରି ଥାଆନ୍ତି ଧଳା ରଂଗ। ହିଙ୍ଗୁଳରୁ ନାଲି, ହରିତାଳରୁ ହଳଦିଆ ଏନଂ ଦୀପ 
କଳାରୁ କୃଷ୍ଣ ରଂଗ ତିଆରି ହୋଇଥାଏ । ସମସ୍ତ ଦେବତାଙ୍କୁ ଦତ୍ତ ମହାପାତ୍ର ଦ୍ବିତୀୟ ଆଷାଢ଼ର 
ଅମାବାସ୍ୟା ବେଳକୁ ରଂଗ କରିସାରିଥାଆନ୍ତି ; ତେବେ ଟିତେଇ ନ ଥା'ତଜି ଠାକୁରମାନଙ୍କ ତୋଳା 
ଗୁଡ଼ିକ । ଆଷାଢ଼ ଶୁକ୍ସ ପ୍ରଥମୀ ଅର୍ଥାତ୍‌ ନେତ୍ରୋତ୍ସବ ଚିଥୂରେ ଚିତ୍ରାଯାଏ ଦିଅଁମାନଙ୍କ ଡୋଳା । 
ବ୍ରାଙ୍ମଣମାନଙ୍କ ଦ୍ବାରା ଆଖ୍‌ ଚିତ୍ାଯିବା ପରେ ସେଇ ଦିନ ହିଁ ଅନୁଷ୍ଣିତ ହୁଏ ନବ ଯୌବନ ଦର୍ଶନ । 


ତିନି ଠାକୁର ତା'ପରେ ପ୍ରସ୍ତୁତ ହୋଇ ରହନ୍ତି ନବକଳେବର ବର୍ଷର ରଅଯାତ୍ରା ପାଇଁ... 


କବ କଲଳଲେବରର ଚଙ୍ୁ 


[ୟଚଁବ ଜକେବର ମନେ ପକାଇ ଦିଏ ଓଡ଼ିଆ ଭାଗବତକାର ଜଗନ୍ନାଥ ଦାସଙ୍କ ଏକ ପଂଲ୍ତି : “' ମହି 
ମଣ୍ଡଳେ ଜନ୍ମ ହୋଇ, ଦେବତା ହେଲେ ତି ମରର ” ' | ମର୍ର୍ୟରେ ସବ୍ର କିନ୍ଦିଂକ୍ରମକ୍ଷୟଶୀଳ, ସନୃୂ କିଛି 
ଅନିତ୍ୟ, ସବୁକିଛି ମରଣଶୀଳ ! ତଥାପି ଏଇ ସମସ୍ତ ଭଙ୍ଗୁରତା, କ୍ଷୟଶୀଳତା, ଅନିତ୍ୟତା ପର୍କାତରେ 
ରହିଛି ଏକ ସତ୍ୟ, ଯାହା ନିତ୍ୟ, ଶାଶୃତ, ଅବିନଶୃର । ମରଣ ପରେ ମଧ୍ଧ ତିଷ୍ପି ରହେ ସେଇ ସତ୍ୟ ; 
ଏପରିକି ପ୍ରଳୟ ପରେ ବି !` 


ଏମିତ଼ ଏକ ଆଧ୍ଯାମ୍ଭିକ ସତ୍ୟ, ଆଧ୍ଯାମଭିଜ ସଂଦେଶ ସୂଚାର ଦିଏ ଜଗଲ୍ାଥ ଦେଉଳ ଏର 
ବିଚିତ୍ର ତମ ରୀତି - ନବ କଳେବର | ଅବଶ୍ୟ କେବଳ ପୂଭୀଭ ନଗଲ୍ନାଥ ଦେଉଳରେ ହି ଅନ୍‌ ୱତ ହୁଏ 
ନବ କଳେବର | କାରଣ ସେଇ ମନ୍ଦିରରେ ପୂଜିତ ପ୍ରଧାନତମ ଦେବତାଙ୍କ ବାଲି ଓ ସ୍ବରୂପ 
ଗୋଟାପଣେ ଅନନ୍ୟ । ଦେବତା ହେଲେ ବି ମାଟିର ମଣିଷ ଭଳି ତାଙ୍କ ଟଜଣି । ମାର ମଣିଷ ଭଳି 
ତାଙ୍କୁ ଭୋକ ହଏ, ଶୋଷ ହୁଏ, ନିଦ୍ରା ଆସେ ! ଦତ୍ତ ମାର୍ନଚନ ପରେ, ପ୍ରାତଃ ସ୍ଥାନ କରତ୍ରି ଶ୍ର 
ନଗନ୍ନାଥ ; ବେଶ ହୁଅନ୍ତି ଆଉ ପ୍ରାତଃ ଆହାର ରୂପେ କରତ୍ତି ଜଳଯୋମ । ବଦନ ସାରା ମଧ୍ଯ ସେ 

Tio 


ଭୁଞ୍ଜନ୍ତି ଅନ୍ନ ଡାଲି, ତରକାରୀ ପ୍ରଭୃତିର ଏକାଧୂକ ଗ୍ରାସ ¦ ଗ୍ରୀଷ୍ଟର ଉତ୍ତାପ ପ୍ରତିହତ କରିବାପାଇଁ 
ସୁବିସ୍ତୃତ ନଗେନ୍ଦ୍ର ପୁଷ୍ଣଠରିଣୀରେ ସେ ଜଳକ୍ରୀଡ଼ା କରନ୍ତି ନିଦାଘରେ : ଆଉ ଶୀତ ଦିନର ହେମୀଳ 
ପ୍ରକୋପ ସହି ନ ପାରି ଦେବତା ପିନ୍ଧନ୍ତି ଘୋତଲାଗି ! ଦେବତୀ ହେଲେ ବି ମାନବୀୟ ପ୍ରକୃତି ଦ୍ଵାରା 
ପରିଚାଳିତ ଶ୍ରୀ ମନ୍ଦିରର ଆରାଧ୍ୟ ଦେବତା । ଶ୍ରୀ ମନ୍ଦିରରେ ଶ୍ରୀ ଜଗନ୍ନାଥଙ୍କର ଏଇ ସ୍ଵରୂପ ସୂଚାଇ 
ଦ୍ଵାଦଶ ଶତାବ୍ଦୀରେ ରଚିତ ସ୍କନ୍ଦ ପୁରାଣରେ ଲେଖା ଯାଇଛି ' ˆ... ଯଦ୍ରାସ୍ତେ ଦରୋବ ତନୁ / ଶ୍ରୀଶୋ 
ମାନୁଷ ଲୀଳାୟା '' । ଏଇ ଶ୍ଲୋକାଂଶର ଆକ୍ଷରିକ ଅର୍ଥ ହେଲା : ' ˆ ଯେଉଁଠି ଦାରୁ ଦେହୀ ଲକ୍ଷ୍ମୀପତି 


ମଣିଷର ଲୀଳା କରୁଛନ୍ତି 


ଦେବତୀ ହୋଇ ମଧ୍ଯ ଯେହେତୁ ମଣିଷର ଲୀଳା କରୁଛନ୍ତି ଶ୍ରୀ କଗଲ୍ନାଥ, ମଣିଷ ଜୀବନର 
ଅସୂମାରି ଲକ୍ଷଣ ପ୍ରକାଶ ପାଏ'ତାଙ୍କ ରୀତି ନୀତିରେ । ଆତ ପୂଥ୍ବୀର ପ୍ରତି ମଣିଷ ଯେହେତୁ ଇହଲୀଳା 
ସାଙ୍ଗ କରନ୍ତି, ସେମିତି ଜଗନ୍ନାଥ ମଧ୍ୟ ମୃତ୍ୟ ବରଣ କରନ୍ତି! ଅବଶ୍ୟ ଜଗନ୍ନାଥଙ୍କ ପାଇଁ ହଠାତ୍‌ ଆସି 
ଯାଏନି ମୃତ୍ୟ: ସେ ଜୁରରେ ପଡ଼ନ୍ତି, ଅଣସର ଘରେ ଶଯ୍ୟାଶାୟୀ ହୁଅନ୍ତି ଆଉ ସେଇଠି ସାଙ୍ଗ କରନ୍ତି 
ଇହଲୀଳା | ତେବେ ଲୀଳାମୟଙ୍କ ଇହଲୀଳା ସାଂଗ ଗୋଟାପଣେ ସାଧାରଣ ମଣିଷର ଜୀବନ ନାଟକର 
ଯବନିକାପାତ ନୁହେଁ; ନିଜେ ସେ ତାଙ୍କ ନାଟକର ଲେଖକ, ଅଭିନେତା, ରଂଗମଂଚ ପରିଚାକକ । 
* ଏଣୁ ଦେହତ୍ୟାଗ ପୂର୍ବରୁ ତାଙ୍କ ପାଇଁ ନିରୁପିତ ହୋଇଯାଏ ନୂତନ ତନୂର ସରଂଜାମ - ନିମ୍ବ ମହୀରୁହର 
ଦାରୁ ! 


ଦାରୁ ସଂଗ୍ରହ ପାଇଁ ବନଯାଗ ଯାତରା ସଵଶ୍ଚ କରିଦିଏ ଜଗନ୍ନାଥ ସଂସ୍କୃତିର ଅନ୍ୟତମ ବୈଷ୍ଷ୍ଠ୍ୟ 
- ଆଦିବାସୀ ଅଣ-ଆବିବାସୀ ସଂପ୍ରଦାୟ ମଧ୍ଯରେ ସମନ୍ସୟ, ଆର୍ଯ୍ୟ ଅନାର୍ଯ୍ୟ ଧର୍ମଧାରା ମଧ୍ଯରେ 
ମିକନ । 


ବନଯାଗ ଯାତ୍ରାରେ ମୁଖ୍ୟ ଭୂମିକା ଗ୍ରହଣ କରନ୍ତି ଶବର ବଂଶଳ ଦଇତାମାନେ | ପ୍ରକାର 
ପ୍ରକାର ହୋଇ ୧ ୨୦ ପ୍ରକାରର ସେବାୟତ ଶ୍ରୀମନ୍ଦିରରେ ସେବା ଦାନ କରନ୍ତି । ଅବଶ୍ୟ ସବୁ ଶ୍ରେଣୀର 
ସେବାୟତ ସବୁ ଦିନ ଏକାପରି ପୂରୀ ଦେଉଳରେ ଯେ ଶ୍ରମ ଦାନ କରନ୍ତି ତା ' ନୁହେଁ । ରତ ଆଉ ତିଥ୍‌ 
ଅନୁଯାୟୀ ଯେଉଁ ଗୋଷ୍ଠୀ ବା ବ୍ୟକ୍ତିର ଯାହା ସେବା ଦରକାର ସେ ତାହା କରତ୍ତି। ଜିନ୍ଧ ସମସ୍ତ ସେବାୟତ 
ମାନଙ୍କ ମଧ୍ଯରେ ଶ୍ରୀ ଜଗନ୍ନାଥଙ୍କର ସବୁଠୂ ଅନ୍ତରଙ୍ଗ ରୂପେ ଗଣୀ ହୁଅନ୍ତି ଦଇତାପତି ମାନେ । 
ଜଗତରନାଥଙ୍କ ସବୁଠୁ ବଡ଼ ଦୁଃସମୟରେ ଦଲତାପତିମାନେ ଯେମିତି ତାଙ୍କ ସାହଚର୍ଯ୍ୟ ଦିଅନ୍ତି, 
ସେଇମିତି ତାଙ୍କର ସବୂଠୁ ବଡ଼ ସୁସମୟ ରଥଯାତ୍ରା ବେଳେ ମଧ୍ଯ ସେଇମାନେ ହି ମୁଖ୍ୟ ଭୂମିକା ନିଅନ୍ତି । 
ଏଣୁ ଏହା ଖୁବ୍‌ ସ୍ଵାଭାବିକ ଯେ ନବ କଳେବରବେଳେ ଦେବତାଙ୍କ ତନୁ“ ତ୍ୟାଗ ଓ ପୁନଃ ଶରୀର 
ଗ୍ରହଣ ବେଳେ ଦଇତାପତିମାନେ ହିଁ ଗ୍ରହଣ କରିବେ ମୂଖ୍ୟ ଭୂମିକା । 


ନବ କଳେବରର ବନଯାଗ ଯାତ୍ରା ଅଧ୍ୟାୟ କିତ୍ବଦନ୍ତୀକ ମଧ୍ଯ ସତେ ଯେମିତିକି ସତ୍ୟର ଆଭାରେ 
ଛଲସିତ କରାଏ ! ମନେହୁଏ ବିଶ୍ଵାବସୁ, ବିଦ୍ୟାପତି ପ୍ରଭୃତି ଚରିତ୍ରମାନେ କଳ୍ପନା - ପ୍ରସୂତ ନୁହନ୍ତି ; 
ସେମାନଙ୍କ ପଶ୍ଚାତରେ ରହିଛି ପ୍ରାଗ୍‌ ଏତିହାସକ ଯୁଗର ଏତିହାସିକ ସତ୍ୟ । ତା' ନହେଲେ ବନଯାଗ 
ଯାଦ୍ଵାରେ ଯାଉଥ୍‌ବା ଦଇତାମାନଙ୍କ ମଧ୍ଯରେ ଦୁଇ ଜଣ କାହିଁକି ଗ୍ରହଣ କରୁଥାଆନ୍ତେ ବିଶ୍ପାବସୂ ଆଉ 
ବିଦ୍ୟାପତିଙ୍କ ଭୂମିକା ? ଦଇତାପତିମାନଙ୍କ ଦଳରେ ଏ ଦୂଇ ଜଣଙ୍କର ଭୂମିକା ଉନ୍ଲେଖନୀୟ ରହେ ; 
କାରଣ ଦାରୁ ଚ୍ରେଦନ ପୂର୍ବରୁ ବିଦ୍ୟାପତି ଭୂମିକାଧାରୀ ସୁନା ଜୁରାଢ଼ୀରେ ଆଉ ଚିଶ୍ଵାବସୁ ରୂପେ 
ଅବତ୍ୟର୍ଶ୍ଣ ଦଇତା ରୂପା କରରାଢ଼ୀରେ ବୃକ୍ଷ ଛେଦନ ଆରମ୍ଭ କରନ୍ତି । 


profssmishra@gmail.com 


୩୧ 


ଦଇତାପତିମାନେ ଶବର ବଂଶଳ ବୋଲି ଅକୃଷ୍ଣିତ ସ୍ଵରରେ ସ୍ବୀକାର କରନ୍ତି । ବନଯାଗ 
ଯାତ ବେଳେ ପରିଦୃଷ୍ଟ କିଛି ରୀତି ଓ ଉଦ୍‌ଯୋଗ ପ୍ରଭୃତି ଦଲତାପତିମାନଙ୍କର ଆଦି ରୂ ପ ଉପରେ 
ଆଲୋକ୍ରପାତ ଜରେ | ରାମ ନବମୀ ପର ଦିନ ଦଇତାପତି ଓ ଅନ୍ୟ ସେବାୟତମାନେ ଶ୍ରୀ ମନ୍ଦିରରୁ 
ବାହାରି ସେଇ ରାଡ଼଼ିଟି କଟାଇ ଦିଅନ୍ତି ଜଗନ୍ନାଥ ମନ୍ଦିରରୂ ପ୍ରାୟ ଏକ କିଲୋମିଟର ଦୂରରେ ଥୁବା 
ଜଗନାଥ ବଲ୍ଭ ମଠରେ | ତେବେ ସେଠାରୁ କାକଟପୁର ଅଭିମୁଖେ ସେମାନେ ଯାତ୍ରାରମ୍ଭ କରନ୍ତି 
ଗଭୀର ରାତ୍ରୀରେ, ଦଶମୀ ଳହୁର ଝାପ୍ସା ଆଲ୍‌ଅରେ । 


ଅରଣ୍ୟ ଦୁମ ସଂଧାନରେ ଆଦିବାସୀମାନଙ୍କର ଏହା ନିଶୀଥ ଯାତ୍ରାପରି | ରାତିର ଅନ୍ଧକାର 
ଆଉ ସେଇ ଅନ୍ଧକାରରେ ସକ୍ରିୟ ହୋଲ ଉଠୂଥ୍ବା କୌଣସି ଶ୍ଵାପଦ ଆଉ ଜନ୍ତ ଳନ୍ତାଙ୍କୁ ଭୁ କ୍ଷେପ ନ 
କରି ସେମାନେ ସତେବା ବାହାରି ପଡନ୍ତି । 


F 


କାକଟପୁର ଦେଉଜି ମଠ ପରିସରରେ ଦଇତାମାନଙ୍କର ଅବସ୍ଥାନ ମଧ୍ଯ ସେମାନଙ୍କ ଆଦିବାସୀ 
ଜୀବନ ଶୈଳୀ ସୂଚାଇ ଦିଏ । ମଠ ବେଢ଼ାରେ ଥବା ବୃକ୍ଷମାନଙ୍କ ତଳେ ହିଁ ସେମାନେ ଗାତ୍ରୀ ଯାପନ 


କରନ୍ତି ; ସତେ ଯେମିତିକି ଅରଣ୍ୟ ସହ ଅତି ଅନ୍ତରଙ୍ଗ ସେମାନେ ! 


ଏକ ଆଦିବସୀ ଉପାସନା ପରଂପରାର ଲକ୍ଷଣ ମଧ୍ଯ ବନଯାଗ ଯାତ୍ରାବେଳେ ସଷ୍ଟ 
ହୋଇଯାଏ । ଲେଙ୍କା ସେବାୟତ ସୁଦର୍ଶନ ଚକ୍ର ଧରି ଚାଲିଥାଆନ୍ତି । ପ୍ରକୃତରେ ଲେଙ୍କା ଧରିଥ୍ବା 
ପଦାର୍ଥଟି ସ୍ତମ୍ଭାକାରର: ସ୍ତମ୍ଭ ଶୀର୍ଷରେ ହି ରହିଥାଏ କ୍ଷୁଦ୍ଧାକାରର ଏକ ଟକ୍ର । ଗବେଷକମାନେ 
ଲେଙ୍କା ଧରିଥ୍ବା ଏଇ ବିଗ୍ରହଟି ଆଦିବାସୀ ପରଂପରା ସଂଜାତ ବୋଲି ପ୍ରତିପାଦିତ କରନ୍ତି। ପ୍ରକୃତରେ 
କାଷ୍ଠ - ନିର୍ମିତ ସ୍ତମ୍ଭାକାରର ଚଳନ୍ତି ପ୍ରତିମା ଓଡ଼ିଶାର ଅନେକ ମନ୍ଦିରରେ ଦେଖାଯାଏ । ଏହା ଆଦିବାସୀ 
ପରଂପରାରୁ ଆସିଥ୍ବା ସହଜେ ଅନୁମେୟ | କାରଣ ଅଧ୍କାଂଶ ବନଜାତି ଏବେ ବି କାଷ୍ଟ ଖୁମ୍ବ ହଁ 
ଦିଅଁ ରୂପେ ପୂଜନ୍ତି 


ଅବଶ୍ୟ ଆଦିବାସୀ ପରଂପରା ସହ ଆର୍ଯ୍ୟ ପରଂପରାର ସମନ୍ସୟ ମଧ୍ଯ ସ୍ପଷ୍ଟ ହୋଇଯାଏ 
ବନଯାଗ ଯାଦ୍ରାବେଳେ । ବନଯାଗ ଶହ୍ଦଟି ବି ତ ଦୂର ପରଂପରାର ସଂଯୋଗରୁ ହି ସୃଷ୍ଟ । କାରଣ 
ଏହାର ଅର୍ଥ ହେଲା ଅରଣ୍ୟରେ ଯଜ୍ଞ । ବନ ଆଦିବାସୀମାନଙ୍କ ନିବାସ ସ୍ଥଳୀର ସୂଚନା ଦିଏ ; ଆଉ 
ଯାଗ ସଷ୍ଟ କରିଦିଏ ଆର୍ଯ୍ୟ ପରଂପରାର ଏକ ନୈଷ୍ପିକ କର୍ମ--ଯଜ୍ଞ । 


ବନ ଭୂମିରେ ଦାରୁ ମୂଳେ ଯଜ୍ଞ ନ ହେଲେ ବୃକ୍ଷ ତ ଆଉ ଗୃହୀତ ହୋଇ ପାରିବନି ଦାରୁ ବ୍ରଙ୍ମ 
ରୂପେ ? ଏଣୁ ଯାତ୍ରାରମ୍ଭ ବେଳେ ହିଁ ଦାରୁ ଅନ୍ଦେଷଣୀ ଦଳରେ କେତେଜ ପୁରୋହିତ ସାମିଲ୍‌ ହୋଇ 
ଥାଆନ୍ତି । ପ୍ରକୃତରେ ବନଯାଗ ଯାତ୍ରାରେ ଦଇତା ସେବାୟତ ବାଦ୍‌ ଆହୁରି ଛଅ ଶ୍ରେଣୀର ସେବାୟତ 
ଯୋଗ ଦେଇଥାଆନ୍ତି । ସେମାନେ ହେଲେ : ବ୍ରାହ୍ମଣ, ରାଜଗୁରୁ, କରଣ, ବିଶୁକର୍ମା, ଲେଙ୍କା ଓ ପତି 
ମହାପାତ୍ର | ଥରେ ବୃକ୍ଷ ନିରୂପଣ ହୋଇଗଲା ପରେ ଯଜ୍ଞ ପଦ୍ଧତିର ସମସ୍ତ ଉପଚାର ପାଇଁ ଉଦ୍‌ଯୋଗ 
ଆରମ୍ଭ ହୋଇଯାଏ ; ଅଙ୍କୁର ରୋପଣ, ମଶ୍ଡଳି ଅଙ୍କନ, ଅଧୁବାସ ହୋଇଥବା କୁମ୍ଭ ୍ଥାପନ, ଯଜ୍ଞଶାଳା, 
ଆହୁତି ପ୍ରଦାନ ପ୍ରଭୃତି ଯଜ୍ଞ କର୍ମର ସକଳ ଉପଚାର ଅନୁସୃତ ହୁଏ ବୃକ୍ଷ ମୂଳେ । ବନଯାଗରେ 
ଯାଇଥ୍‌ଵା ରାଳଗ୍ରରୁ, ବାହୁଣ ପ୍ରଭୃତି ଏ କାର୍ଯ୍ୟର ଦାୟିନ୍ସ ନିଅନ୍ତି | 


ଅବଶ୍ୟ ନବ କଳେବର ରୀତି ଅନୁସୃତ ହେବାର ଏକ ନିଛକ ବସ୍ତୁଗତ କାରଣ ମଦ୍ଯ ରହିଛି। 
ଶ୍ରୀମନ୍ଦରରେ ପୂଜିତ ଚତୁର୍ବା ମରି କାଠରେ ତିଆରି : ଏଣୁ ବିଗ୍ରହ ଗୁଡ଼ିକ ଯେ ଦୀର୍ଘକାଳ ତିଷ୍ଠିବନି 

୩୨ 


ଏହା ସ୍ଵାଭାବିକ । ହିନ୍ଦୁ ଉପାସକମାନେ ବିଭିନ୍ନ ବସ୍ତରେ ନିର୍ମିତ ବିଗ୍ରହ (ଯଥା ମଣି, ଧାତୁ, ପ୍ରସ୍ତର 
ପ୍ରଭୃତି ) ପୂନା କରନ୍ତି। ଏଣୁ କି ଦ୍ରବ୍ୟର ବିଗ୍ରହ କେତେ କାଳପରେ ନୂଆ କରି ଗଢ଼ାଯିବା ଉଚିତ୍‌ ତାହା 
ଭୀରତୀୟ ଶାସ୍ତମାନଙ୍କରେ ଉଲ୍ଲେଖ କରାଯାଇଛି । ଭୂବନ ପ୍ରକାଶ ନାମକ ସଂସ୍କୃତ ଗ୍ରନ୍ଥରେ ଧାତବ 
ପ୍ରତିମା, ପାଷାଣ ପ୍ରତିମା, କାଷ୍ଠ ପ୍ରତିମା ଓ ଚିତ୍ର ପ୍ରତିମା ସଂପର୍କରେ ଉଲ୍ଲେଖ ରହିଛି । ସେଥୁରେ 
ନିଦ୍ଦେଶ ରହିଛି ଯେ ଦଶହନାର ବର୍ଷ ପରେ ପାଷାଣ ପ୍ରତିମା, ହଜାରେ ବର୍ଷ ଯରେ ଧାତବ ବିଗ୍ରହ, 
କାର ବଶଷ୍ପ ପରେ କାଷ୍ଠ ପ୍ରତିମା ଓ ଏକ ବର୍ଷ ପରେ ଚିତ୍ର ପ୍ରତିମା ନୂଆ କରି ଗଢ଼ା ଯିବା ଉଚିତ୍‌। ଶ୍ରୀ 
ମନ୍ଦିରର ତିନି ଠାକୁର ଦାତୂ ନିର୍ମିତ ହୋଇଥ୍‌ବାରୁ ଜୋଡ଼ିଏ ବର୍ଷ ପୂରିବା ପୂର୍ବରୁ ଯୋଡା ଆଷାତ଼ୁ 
ପଡୁଥ୍‌ବା ବର୍ଷ ବିଗ୍ରହ ଗୁଡ଼ିକ ପୂନଃ ନିର୍ମିତ ହୁଏ । ଯୋଡ଼ା ଆଷାଢ଼ ନିଶ୍ଚିତ ରୂପେ ଆଠରୁ ଉଣିଷି ବର୍ଷ 
ମଧ୍ଯରେ ପଡ଼େ । 

ନୀଳାଚଳ ଧାମରେ ନବ କଳେବର ରୀତି କେତେ ପୂରାତନ, ଠିକ୍‌ କେଉଁ ବର୍ଷ ଏ ରୀତି 
ଆରମ୍ଭ ହେଲା ଏବେ ବି ନିରୂପିତ ହୋର ପାରିନି। କଳାପାହାଡ଼ ଓ ବିଶର ମହାନ୍ତି ଆଖ୍ୟା ଯିକା ସୂଚାର 
ଦିଏ ଯେ ଷୋଡ଼ଶ ଶତାଦୀ ପୂର୍ବରୁ ଏ ବିଧ୍‌ ପ୍ରଚଳିତ ଥୂଲା । ସେବାୟତ ମାନେ ବ୍ୟବହାର କରୁଥୁବା 
ଅପ୍ରକାଶିତ ପୋଥ୍‌ “ ନିଳାଶ୍ରୟ ମୁ୍ଲି ପ୍ରତିଷ୍ଠା ବିଧ ' ଓ “' ବନଯାଗ ବିଧ୍‌ ' ` ମଧ୍ୟ ରୀତିଟିର ପ୍ରାଚୀନତା 
ସୂଚାଏ ! 

ନବକଳେବର ଯେମିତି ରୀତି ବହୁ ସେମିତି ଖର୍ଚ ବହୁଳ ମଯ । ଏଥପାରି ଠିକ୍‌ କେତେ ଖର୍ଚ 
ହୁଏ ତିସାବ ଦେବା କଠିନ । ତେବେ କିଛିଟା ତଥ୍ୟଦ୍ଧାର। ଏ ରୀତିର ଖର୍ଚଚବହୁଳତା ଅନୁମାନ 
କରାଯାଇପାରେ | | 

€ ୯ ୯ ୬ ସାଲର ବନମାଗ ଯାତ! ଓ ରଥଯାତ୍ରାପାରଁ ମନ୍ଦିର ପ୍ରଶାସନ ତରପରୁ ଖଟ ଅଟକଳ 
ହେଲା ଏକ କୋଟି ଦଶ ଲକ୍ଷ ଟଙ୍କା । ୧୯୯୫ର ରଥଯାତ୍ରା ଖର୍ଚ ଥୁଲା ମାତ୍ର ୧୫ ଲକ୍ଷ ଟଙ୍କା 


ବନଯାଗ ଯାତ୍ରାର ଖର୍ଚ ବହୁଳତା ଏଥୁରୁ ଅନୁମେୟ | , 

ଶୁୀଜଗନଳାଅ ଭପାସନାର ଅନ୍ୟତମ ବୈଶିଷ୍ୟ ହେଲା, ଆଡ଼ମ୍ବର ଓ ଆଉିଜାତ୍ୟପୂର୍ବ ଉପଚାର 
ଶୈଳୀ । ତେଣୁ ତାଙ୍କର ବହୁ ରୀତି କେଶ ବ୍ୟୟ ବହୁଳ । ତେବେ ଅନ୍ୟ ସମସ୍ତ ରୀତିର ବ୍ୟୟଠାରୁ ବଳି 
ପଢ଼େ ନଜ କଳେବରର ଖର୍ଚ୍ଚ ; କାରଣ ଏଥରେ ଦେବତାଙ୍କ ମୃତ୍ୟ, ତାଙ୍କ ଜନ୍ମ ଓ ଯୌବନପ୍ରାପ୍ରତି, ସବ 
କିଛି ଅନ୍ତର୍ଭୁକ୍ତ । ୮ ୦ 0 

ନିଜ ମାତୃଭାଷା ଓଡ଼ିଆରେ ଓ ଅନେଜ ଇଂରାଜୀ ପତ୍ରପତ୍ରିକାରେ ଲେଖାଲେଖ୍‌ କରନ୍ତି 
ମୁଲ୍ତ “ସାମ୍ବାଦିକ ଶରତ ଚନ୍ଦୁ | ହଂକଂରୁ ପ୍ରକାଶ ଫାଉଥୂବା ˆ ଆର୍ଟସ ଅଫ୍‌ ଏସିଆ ' ସମେତ 
ଜାତୀୟ ସ୍ତରର ˆ ଷ୍ଷେଟସ୍‌ ମେନ୍‌ '', “ଟେଲିଗ୍ରାଫ୍‌' ', “ରଣ୍ିଆନ୍‌ ଏକପ୍ରେସ୍‌ '', 
““ପୁଣ୍ଲାଇନ୍‌ ' , “'ରଶଖ଼ିଆ ମେଗ୍ଳଜନ୍‌' ',  ସାଗତ ', 'ହେରିଟେଇଜ୍‌ ' ପ୍ରଭୃତି 
ଖ୍ୟାତନାମା ପତ୍ର ପତ୍ରି କାମାନଙ୍କରେ ତାଙ୍କଗ ବହୁଲେଖା ପ୍ରକାଶିତ । ଓଡ଼ିଆ ଦୈନିକ 
“ ଧରରିତ୍ନୀ ' ଏବଂ “ “ଦୈନିକ ଆଶାରେ ସେ କଳା ସମୀକ୍ଷା, ସାକ୍ଷାତକାଗ, ଫିଚର୍‌ 
ତଥା ନିୟମିତ ସ୍ତମ୍ଭର ମଧ୍ଯ ଲେଖକ । ଲେଖକଙ୍କ ରଚିତ ଜୀବନୀ “ହାୱାର ଦ୍ରୀପର 
ଦଧୀଚି' ' ଓ ' ରୟାଗୋର ଇତିବ୍ଭି '' ନାମରେ ଗୋଟିଏ କବିତା ବହି ପ୍ରକାଶିତ ଏବଂ 
ଉଚ ପ୍ରଶଂସିତ, ଏବଂ ତାଙ୍କ ପ୍ରଣୀତ ବୈ ଟିତ୍ର୍ୟମୟ ଶ୍ଥୀମନ୍ଦିଉ ବହଳ ପଠିତ ଓ ଆଦୃତ | 

